

430


Rare Book

430

Rare b

ಶ್ರೀ. ಕೀರ್ತನಾಂಜಲಿ

378



ಶ್ರೀ. ಜಿ. ಎಂ. ಲಕ್ಷ್ಮಣ ಶ್ರೀ

ಪರಾಮರ್ಶನ ಗ್ರಂಥ

ಶ್ರೀ. ಸಂ. 111451


ಅಕ್ಷರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ.

1934

PAI K



ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ.





ಕೀರ್ತನಾಂಜಲಿ

(ಪ್ರಥಮ ಭಾಗ)


[ತೃತೀಯ ಮುದ್ರಣ]

ಜಿ. ಎನ್. ಲಕ್ಷ್ಮಣ ಪೈ.,

ಇವರಿಂದ ವಿರಚಿಸಲ್ಪಟ್ಟು,

ಹರಿಹರ ಭಾಷಖಾನೆ, ಪುತ್ತೂರು.,

ಇವರಿಂದ ಪ್ರಕಾಶಿಸಲ್ಪಟ್ಟಿತು.



ಈ ಪುಸ್ತಕವು ಮದರಾಸು ಟೆಕ್ಸ್‌ಟುಬುಕ್ ಕಮಿಟಿಯಿಂದ ಅಧ್ಯಾಪಕರ ಮತ್ತು
ಲೈಬ್ರರಿಗಳ ಬಗ್ಗೆಯೂ ಮುಂಬಯಿ ಟೆಕ್ಸ್‌ಟುಬುಕ್ ಕಮಿಟಿಯಿಂದ
ಪ್ರೈಮರಿ ಶಾಲೆಗಳ ಇನಾಮಿನ ಬಗ್ಗೆಯೂ ಮಂಜೂರಾಗಿದೆ.

೧೯೩೪

AKSHARA GRANTHALAYA



ACC.NO. 111451

ಕರ್ನಾಟಕ ಸಂಸ್ಕೃತ
ಕಾಡಿದಲ್ಪಟ್ಟವೆ)
ಸುಧಿ ಧಾರವಾಡ.

ಕ್ರಯ: ೨ ಆಣೆ ೬ ಪೈ.

780.92
PAI K

111451

PRINTED AND PUBLISHED BY
H. ANANTHA KAMATH,
AT THE
HARIHARA PRESS. PUTTUR. S. K.

FIRST EDITION: SEPT. 1930.

SECOND EDITION: SEPT. 1931.

THIRD EDITION: JAN. 1934.

111451

ಈ ಕೃತಿಯನ್ನು
ನನ್ನ

ಪೂಜ್ಯ ತೀರ್ಥರೂಪರಾದ

ನರಸಿಂಹ ವೈಗಳವರ

ದಿವ್ಯ ಚರಣಾರವಿಂದಗಳಲ್ಲಿ

ಭಕ್ತಿಪೂರ್ವಕವಾಗಿ

ಅರ್ಪಿಸಿರುವೆನು.

ಗ್ರಂಥಕರ್ತ.





ಶ್ರೀಯುತ ಜಿ. ಎನ್. ಲಕ್ಷ್ಮಣ ಪೈ

ಮುನ್ನಡಿ

ಪ್ರಯೋಬ್ಧ ಮಾನವನು ತನಗೆ ಸಿಗುವ ವೇಳೆಯಲ್ಲಿ ಸ್ವಲ್ಪ ಸಮಯ ದರೂ ಪರಮಾತ್ಮನ ಗುಣನಾಮಚಿಂತನೆಯಲ್ಲಿ ಕಳೆಯುವುದರಿಂದ ಆತ್ಮಶುದ್ಧಿ ಉಂಟುವಾಡಿಕೊಳ್ಳಬೇಕಾದ್ದು, ತನ್ನೊಲಕ ಜ್ಞಾನವನ್ನೂ ಶಾಂತಿಯನ್ನೂ ಪಡೆದಿರಿಸಿಕೊಳ್ಳಬೇಕಾದ್ದು ಆತನ ಕರ್ತವ್ಯವಾಗಿರುವುದು. ಈ ಕರ್ತವ್ಯವನ್ನು ಪೂರೈಸಿ ನೆರವೇರಿಸಲು ಸಂಗೀತವು ಉತ್ತಮವಾದ ಸಾಧನವೆನ್ನಬಹುದು. ಗಾನವು ಮನಸ್ಸಿನ ಹೃದಯವನ್ನು ಹೊಕ್ಕು ಭಾವಗಳನ್ನು ಉದ್ರೇಕಗೊಳಿಸಿ, ಮನಸ್ಸನ್ನು ಯಾವಸ್ತುವಿನೊಂದಿಗೆ ಐಕ್ಯಗೊಳಿಸುವುದು. ಹೀಗಾದುದರಿಂದಲೇ ಕಬೀರ, ಪಾರಾಮ, ಪುರಂದರ, ಕನಕ ಇತ್ಯಾದ್ಯನೇಕ ಭಗವದ್ಭಕ್ತರು ಭಕ್ತಿರಸಭರಿತವಾಗಿಯೂ ಗಂಭೀರವಾಗಿಯೂ ಇರುವ ತಮ್ಮ ಮನೋಭಾವಗಳನ್ನು ಗೀತೆಗಳಲ್ಲಿ ಹಿಡಿಸಿ, ಅವುಗಳ ಪ್ರಚಾರದಿಂದ ಆತ್ಮೋದ್ಧಾರವನ್ನೂ ಲೋಕೋಪಕಾರವನ್ನೂ ಏರ್ಪಡಿಸಿರುವರು. ಭಕ್ತವರೇಣ್ಯರಾದ ಅವರೆಲ್ಲರು ಪರಂಧಾಮವನ್ನೇ ಬಹಳ ಸಮಯ ದರೂ ಮೃದುಮಧುರವಾಗಿಯೂ ಭಾವಭರಿತವಾಗಿಯೂ ಇರುವ ಅವರ ಕೀರ್ತನೆಗಳು ಹೊತ್ತಿನ ವರೆಗೂ ಸ್ತ್ರೀಪುರುಷ ಆಬಾಲವೃದ್ಧರವರೆಗೆ ಹಲವರ ಬಾಯಲ್ಲಿ ನಲಿದಾಡಿ ಪದದಾಯಕಗಳಾಗಿ ಇರುವವಲ್ಲವೇ?

ಇರಲಿ. “ನಮ್ಮ ಪೂರ್ವಜರು ರಚಿಸಿರುವ ಜೀಕಾದಷ್ಟು ಕೀರ್ತನೆ ರುವಾಗ ನೂತನ ಕೀರ್ತನೆಗಳ ಸೃಷ್ಟಿಯು ಅವಶ್ಯವೇ?” ಎಂಬುದು ಕೆಲವರ ಪ್ರಶ್ನೆ. ಆದರೆ ಹಿರಿಯರು ಮಾಡಿಟ್ಟ ಬದುಕು ಧಾರಾಳವಿರುವ ಮಾತೃಕ್ಕಿ, ನು ಸೋಮಾರಿಯಾಗಿ, ಅವನ್ನೆ ವ್ರಯಗೊಳಿಸಬೇಕೆಂದೂ ಸ್ವಾರ್ಜಿತವೇನನ್ನೂ ಡಿಸಬಾರದೆಂದೂ ಹೇಳುವುದು ಸರಿಯೇ? ಹಾಗೆಯೇ ಮೇಲಿನ ಆಕ್ಷೇಪವಾದರೂ

ಅಸಮಂಜಸವಾಗಿದೆ. ಹಳೆಯದನ್ನು ಕಾಪಾಡಿ ಇಡುವುದಲ್ಲದೆ ಹೊಸದನ್ನು ಸಂಗ್ರಹಿಸಬೇಕಾದ್ದು ಶ್ರಗತಿಯು ಲಕ್ಷಣವಾಗಿದೆ. ಈ ಬುದ್ಧಿಯಿಂದ, ನನ್ನ ವಿರಾಮ ಕಾಲದಲ್ಲಿ, ಈ ಚಿಕ್ಕ ಪುಸ್ತಕದೊಳಗಿನ ಇವೇ ಕೆಲವು ಕೀರ್ತನೆಗಳನ್ನು ರಚಿಸಿದನು. ತತ್ತ್ವಬೋಧಕಗಳಾದ ಕೆಲವು ಹಾಡುಗಳನ್ನು ಬಿಟ್ಟು, ಇದರೊಳಗಿನ ಇತರ ಎಲ್ಲಾ ಗೀತೆಗಳು ಶ್ರೀ ಮಹಾವಿಷ್ಣು ಸಂಬಂಧವಾದ ಸ್ತೋತ್ರಗಳು, ಪ್ರಾರ್ಥನೆಗಳು ಮತ್ತು ಭಜನೆಗಳು. ಕನ್ನಡರೀತಿಯ ಭಜನೆಗಳು ತೀರ. ವಿಳ. ಈ ಕುಂಪನ್ನು ಸಾಧ್ಯವಿರುವ ಮಟ್ಟಿಗೆ ನಿವಾರಿಸಬೇಕೆಂಬುದಕ್ಕಾಗಿ ರಚಿಸಲ್ಪಟ್ಟ ಹೊಸಮಾದರಿಯ ಭಜನೆಗಳನ್ನು “ತುಂಡುಸದ”ಗಳ ವಿಭಾಗದಲ್ಲಿ ಸೇರಿಸಿರುವೆನು. ಭಕ್ತಿಪ್ರೇರಿತವಾಗಿ ರಚಿಸಲ್ಪಟ್ಟ ತುಂಡುಸದ ಪುಟ್ಟ ಅಂಕಲಯವನ್ನು ಗುಣಗ್ರಾಹಿಗಳೂ ಸ್ವಯಂಹೃದಯರೂ ಆದ ಕನ್ನಡಿಗರ ಸಾದರದಿಂದ ಸ್ವೀಕರಿಸಬೇಕಾಗಿ ಪ್ರಾರ್ಥಿಸುವೆನು.

ಈ ಪುಸ್ತಕರಚನೆಯಲ್ಲಿ ಉಪಯುಕ್ತ ಸೂಚನೆಗಳನ್ನಿತ್ತು ಸಹಾಯ ಮಾಡಿದ ನನ್ನ ಹಿತೈಷಿಗಳಾದ ಮಹಾಶಯರಿಗೂ ಭಾಷಾಪ್ರೇಮದಿಂದ ಇದನ್ನು ತಮ್ಮದಾಗಿ ಮಾಡಿಕೊಂಡು, ಅಂದವಾಗಿ ಮುದ್ರಿಸಿ, ಪ್ರಕಾಶಮಾಡಿದ ಇಲ್ಲಿಗೆ ಹರಿಹರ ಭಾಷಣನೇನು ಅಧಿಕಾರಿಗಳಿಗೂ, ನನ್ನ ಹೃತ್ಪೂರ್ವಕವಾದ ವಂದನೆಗಳನ್ನು ಅರ್ಪಿಸುವೆನು

— ಇತಿ —

ಪುತ್ತೂರು,
ತಾರೀಖು ೧-೯-೧೯೩೦.

ಸಜ್ಜನ ವಿಧೇಯ,

ಜಿ. ಎನ್. ಲಕ್ಷ್ಮಣ ಕೃಷ್ಣ



“ಕೀರ್ತನಾಂಜಲಿ”ಯ ವಿಚಾರವಾಗಿ ಕೆಲವು ಅಭಿಪ್ರಾಯಗಳು



ಶ್ರೀ. ಗೋವಿಂದ ಪೈಗಳು, ಬಿ. ಎ, ಮಂಜೇಶ್ವರ:- “
ಈ ಬಲು ಚಲೋದಾಗಿವೆ. ಭಕ್ತಿಯಿಂದ ತುಳುಕುತ್ತಿವೆ. ಎದೆ ತುಳುಕಿಸುತ್ತ
ಇವು ಓಮವವರ ಸಾಧನೆ ಆರಾಧನೆಗಳಿಗೆ ಉಪಕಾರಿಯಾಗಲೆಂದೂ ಕನ್ನಡಿಗರ
ಕೈ ಪಾತ್ರವಾಗಲೆಂದೂ ಹಾರೈಸುತ್ತೇನೆ”

ಪ್ರಾಕ್ತನ ವಿಮರ್ಶ ವಿಚಕ್ಷಣ ರಾವಾಬಹದೂರ್ ಶ್ರೀ. ರಾ| ನರ
ಅಚಾರ್ಯರು. ಎಮ್. ಎ., ಎಮ್. ಆರ್. ಎ. ಎಸ್. ಬೆಂಗಳೂರು:-
.. ಹಾಡುಗಳ ಭಾವವು ಭಕ್ತ್ಯುಜ್ವಲವಾಗಿಯೂ ಶೈಲಿ ಮೃದುಮಧುರ
ಯೂ ಇವೆ ನಿಮ್ಮ ಕವಿತೆ ಉತ್ತರೋತ್ತರ ಶ್ಲಾಘ್ಯತೆಯನ್ನು ಭಗವದನುಗ್ರಹದಿಂದ
ಮರೆಯಲಿ ಎಂದು ಹಾರೈಸುತ್ತೇನೆ.”

ಶ್ರೀ. ಮಾಸ್ತಿ ವೆಂಕಟೇಶ ಐಯಂಗಾರರು (‘ಶ್ರೀನಿವಾಸ’)
ಕೆ. ಎ, ಬೆಂಗಳೂರು:- “ ಕೃತಿಗಳು ಚೆನ್ನಾಗಿವೆ ತಮ್ಮ
ಇನ್ನೆಲ್ಲ ಸೇರಿಸಿ ತಕ್ಕಮಟ್ಟಿಗೆ ದೊಡ್ಡದಾದ ಒಂದು ಪುಸ್ತಕವನ್ನು ಪ್ರಕಟಿಸಿದರೆ
ಗಾಡೀತು.”

THE HINDU, Madras:- “The author in this book has
n us some songs which are both devotional and
lising. These musical verses are suitable for young
in schools to sing as their prayer songs”

ಜಯಕರ್ಣಾಟಕ, ಧಾರವಾಡ:-“ಭಕ್ತಿರಸದ ತೋರೆಯು ಬತ್ತಿರುವ
ತೋರುವ ಈ ಕಾಲದಲ್ಲಿ ಬರಿಯುಸುಬಿನಲ್ಲಿ ಕೆಲವಾದರೂ ಒರತೆಗಳು ಅಲ್ಲಲ್ಲಿ ಇರ
ವೆಂಬದಕ್ಕೆ ಈ ಚಿಕ್ಕ ಪುಸ್ತಕವೂ ಅದರ ಕರ್ತೃಗಳೂ ಸಾಕ್ಷಿ. ಕೀರ್ತ
ವಿಷಯದಲ್ಲಿ ದಾಸಪರಂಪರೆಯಂತೆ ಹರಿಯು ನಾಮಗುಣಕಥನವೂ ಲೇಖನಪದ್ಧತಿಯ
ಇಂದಿನ ಸರಳ ಶುದ್ಧ ಶೈಲಿಯೂ ಇವೆ.”

ಸತ್ಯವಾದಿ, ಮೈಸೂರು:- “... ಎಲ್ಲಾ ಕೀರ್ತನೆಗಳೂ ಸುಲ
ವಾಗಿ ಬರೆಯಲ್ಪಟ್ಟಿವೆ.”

ಕರ್ಮವೀರ, ಧಾರವಾಡ:- “... ಕನಕದಾಸ, ಪುರಂದರದ
ಮುಂತಾದ ದಾಸಶಿರೋಮಣಿಗಳ ಕೀರ್ತನೆಗಳಂತೆ ಶ್ರೀ. ಪೈಯವರು ಭಗವಂತನ ಕಥಾ
ರೂಪವಾದ ಭಕ್ತಿರಸಪೂರಿತವಾದ ಪದಗಳನ್ನೂ ಭಗವನ್ನಾಮರೂಪವಾದ ಕೀರ್ತ
ಗಳನ್ನೂ ಬರೆದಿದ್ದಾರೆ. ಎಲ್ಲರೂ ಈ ಕೀರ್ತನಾಂಜಲಿಯನ್ನು ಕೊಂ
ಶ್ರೀ. ಪೈಯವರನ್ನು ಪ್ರೀತಿಸಬೇಕಾಗಿ ಬೇಡಿಕೆ.”

ಸ್ವದೇಶಾಭಿಮಾನಿ, ಮಂಗಳೂರು:- “... ಭಜನೆಯಲ್ಲಿ ಮಾ
ವಲ್ಲದೆ ಏಕಾಂತದಲ್ಲಿ ಕೂಡ ಮನಸ್ಸಿನಲ್ಲಿಯೇ ಅಂದುಕೊಳ್ಳಬಹುದಾದ ಕವಿತೆಗಳು
ಇವೆ. ಭಾಷೆಯು ಲಲಿತವಾಗಿದೆ.”



ಅದಿಪದ ಸೂಚಿಕೆ

ಸಂಖ್ಯೆ		ಪುಟ ಸಂಖ್ಯೆ
೧	ಶ್ರೀ ಕಮಲೋದ್ಭವಸಿತ ಶ್ರೀಶಾ . . .	೨
೨೨	ಶ್ರೀಕರ ದುರಿತವಿನಾಶ ನಮೋ . . .	೨೨
೧೦	ಎನ್ನ ಜೀವಕಥಿಕ ಮುದವ . . .	೧೦
೧೭	ಎಲ್ಲರುಮನು ಹರಿ ಪರಮಪುರುಷನವ . . .	೧೮
೭	ಕಲಿಕಲ್ಮಷಚಿತ್ತಗೆ ಸಾಪದ ಧನ . . .	೭
೧೧	ಕರ್ಮದಿಂದ ಬ್ರಾಹ್ಮಣತೆ ಬರ್ಪುದಲ್ಲದೆ . . .	೧೨
೨೨	ಕಮಲೇಶನೆ ಸುಮನೋಹರನೆ . . .	೨೨
೨೮	ಕರದಿ ತಾಳ ಹಿಡಿದು ಕುಣಿದು . . .	೨೮
೨೧	ಕರುಣಾಕರ ದೇವರಾಮಾ . . .	೨೨
೨೭	ಗೋವಿಂದ ಗೋಪಾಲಕೃಷ್ಣ ಮುಕುಂದಾ . . .	೨೭
೧೫	ಜಯ ಮಾವರ ಸುಖಕರ . . .	೧೬
೨೫	ಜಯಜಯ ಶ್ರೀ ವಾಡುರಂಗಾ . . .	೨೫
೨೯	ಜಯಜಯ ಗೋಪಬಾಲಾ . . .	೨೯
೨೫	ಜಯಜಯ ಸುಗುಣಪ್ರಭಾವ ಮಾಧವಾ . . .	೨೯
೬	ದಿಟದಿಂದ ಸಾಯಲಿರುವೆ ನೋಡು . . .	೬
೨	ದೀನಪಾಲ ದಾನಶೀಲ . . .	೨
೧೪	ದುರಿತಹರಾ ಪ್ರೇಮಧರಾ . . .	೧೫
೧೯	ದೇವ ದೀನಬಂಧೋ . . .	೨೦
೨೪	ಧರಾಧರಣಾ ಸುಗುಣಾ . . .	೨೪

೫	ನಾಂ ಪ್ರಾರ್ಥಿಸೆನು ಜಗದೀಶಂ	.	.	.	೬
೪	ಪರಮೇಶಂ ಈಶಂ ನಿನ್ನ ನಾಮಂ	.	.	.	೫
೨೦	ಪರಮಾತ್ಮ ನೀನೆನ್ನ ಜನನಿ	.	.	.	೨೦
೧೬	ಪಾಪಿಯುಹುದು ನಾನಾದರು	.	.	.	೧೬
೯	ಒರಿದೆ ನೀನಿಹಲೋಕ	.	.	.	೯
೩೦	ಬನ್ನಿರೆಲ್ಲಾ ಗೆಳೆಯರೀಗ	.	.	.	೩೦
೩	ಬಾಳಲೆಂತುಟೊ ನಿನ್ನ ನಂಬಿ	.	.	.	೪
೧೨	ಬಾಲನಾಗಿದಲೇನು ಮುದುಕ	.	.	.	೧೩
೧೩	ಬಾರೆನ್ನ ಹೃದಯಮಂದಿರದರಸ	.	.	.	೧೪
೨೬	ಬಾಂಧವರೆಲ್ಲರು ಮೋದದಿ ಕೂಡಿ	.	.	.	೨೬
೩೬	ಮಂಗಳಂ ಜಯ: ಮಂಗಳಂ	.	.	.	೩೯
೮	ರಘುರಾಮನ ಜಗದಭಿರಾಮನ	.	.	.	೮
೩೩	ವಾಸುಕೀಶಯನಾ ಶ್ರೀರಮಣಾ	.	.	.	೩೭
೨೧	ಸದಯಾ ಜಯಮಹೋದಯಾ	.	.	.	೨೨
೨೩	ಸದಾವಿಲಾಸಾ ದೇವೇಶಂ	.	.	.	೨೩
೧೮	ಸಿರಿವರನಾ ಸುರರಾಜರಾಜನಹ	.	.	.	೧೯
೨೪	ಹರೇ ಪಾಂಡುರಂಗಾ	.	.	.	೨೪





“ಶಂಖಚಕ್ರಧರಾ, ಸುಖಕರಾ, | ಪಂಕಜಾಕ್ಷ, ಧರಾವಿಹಾರಾ, |
ವೆಂಕಟೇಶ, ವೇದಾಂತಸಾರಾ, | ಸಂಕಟವಿದಾರಾ, ಉದಾರಾ” ||

-ಕೀರ್ತನಾಂಜಲಿ



॥ ಶ್ರೀ ಲಕ್ಷ್ಮೀನಾರಾಯಣಾಭ್ಯಾಂ ನಮಃ ॥
ಶ್ರೀ ಗಣೇಶಾಯ ನಮಃ ॥ ಶ್ರೀ ಗುರುಭ್ಯೋ ನಮಃ ॥



॥ ಮಂಗಲಾಚರಣಂ ॥

ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ |
ಪ್ರಸನ್ನವದನಂ ಧ್ಯಾಯೇತ್ ಸರ್ವ ನಿಘ್ನೋಪಶಾಂತಯೇ || ೧ ||
ಶಾಂತಾಕಾರಂ ಭುಜಗಕಯನಂ ಪದ್ಮನಾಭಂ ಸುರೇಶಂ |
ಪಶ್ಚಾತ್ತಾರಂ ಗಗನಪದ್ಮತಂ ಮೇಘವರ್ಣಂ ಶುಭಾಂಗಂ ||
ಲಕ್ಷ್ಮೀಕಾಂತಂ ಕಮಲನಯನಂ ಯೋಗಿಧಿಧ್ಯಾನ್ಯಗಮ್ಯಂ |
ಪಂದೇ ವಿಷ್ಣುಂ ಭವಭಯಹರಂ ಸರ್ವಲೋಕೈಕನಾಥಂ || ೨ ||



“ಕೂವಲಿಕ್ರೂರಾ, ಸುಖಕರಾ, । ಮಂತ್ರನಾಶ್ಚ, ಭರಾವಿಹಾರಾ,
ಮೌಢೀಶ, ಮೇಧಾಂತನಾರಾ, । ಸಂಕಟವಿವಾರಾ, ಉದಾರಾ” ॥

-ಶೀರ್ತನಾಂಜಲಿ



॥ ಶ್ರೀ ಲಕ್ಷ್ಮೀನಾರಾಯಣಾಭ್ಯಾಂ ನಮಃ ॥
 ಶ್ರೀ ಗಣೇಶಾಯ ನಮಃ ॥ ಶ್ರೀ ಗುರುಭ್ಯೋ ನಮಃ ॥



॥ ಮಂಗಲಾಚರಣಂ ॥

ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ |
 ಪ್ರಸನ್ನವದನಂ ಧ್ಯಾಯೇತ್ ಸರ್ವ ವಿಘ್ನೋಪಶಾಂತಯೇ || ೧ ||
 ಶಾಂತಾಕಾರಂ ಭುಜಗಶಯನಂ ಪದ್ಮನಾಭಂ ಸುರೇಶಂ |
 ವಿಶ್ವಾಧಾರಂ ಗಗನಪದ್ಮಶಂ ಮೇಘವರ್ಣಂ ಶುಭಾಂಗಂ ||
 ಲಕ್ಷ್ಮೀಕಾಂತಂ ಕಮಲನಯನಂ ಯೋಗಿಭಿರ್ಧ್ಯಾನಗಮ್ಯಂ |
 ಪಂದೇ ವಿಷ್ಣುಂ ಭವಭಯಹರಂ ಸರ್ವಲೋಕೈಕನಾಥಂ || ೨ ||

ಕೀರ್ತನಾಂಜಲಿ

೧

ರಾಗ: ಕಮಾಚ್—ಆದಿತಾಳ

(ಪಾಲಿಸು ಶಂಕಜದಳನಯನಾ) ಎಂಬಂತೆ

ಶ್ರೀ ಕಮಲೋದ್ಭವಪಿತ, ಶ್ರೀಶಾ | ಶ್ರೀಕರ, ಗುಣಭೂಷಾ || ಪಲ್ಲ ||
ಹೇ ಕರುಣಾಂಬುಧಿ, | ಸಜ್ಜನವೋಷಾ, |
ಶೋಕತಮೋಹರ, | ಜಯಜಗದೀಶಾ || ಅನುಪಲ್ಲ ||

ಕಮಲವದನ, ಕಮ | ಲಾವರ, ರವಿಶಶಿಸೇತ್ರಾ, | ದೇವಾ, |
ಕಮಲನಾಭ, ಕೌ- | ಸ್ತುಭಧರ, ಸುರುಚಿರಗಾತ್ರಾ, ||
ಅಮರಪ್ರಮುಖ, ಸುಮ | ನೋಹರ, ಮಂದರ, |
ತಮಹರ, ಮಂದರ | ಧರ, ಕರಿವರದಾ || ೧ ||

ವೇದವೇದ್ಯ, ತ್ರಿಗು | ಣಾತ್ಮಕ, ಮಾಯಾತೀತಾ, | ನಾಥಾ, |
ಭೇದಭೇದ್ಯ, ವಿ- | ಶ್ವಂಭರ ಲಕ್ಷ್ಮಣವಿಸುತಾ, ||
ಆದಿರಹಿತ, ಜಗದಾದಿ | ಪುರುಷ, ಮಧು |
ಸೊದನ ಖಳಮ- | ರ್ದನ, ಫಣಿಶಯನಾ || ೧ ||

ರಾಗ: ಧನಾಶ್ರೀ — ತಾಳ: ದಾದರಾ
(ಮೂರ್ತಿಮಂತ ಭೀತಿ ಉಭೀ) ಎಂಬಂತೆ

ದೀನಪಾಲ ದಾನಶೀಲ | ಪಾಲಿಸೆನ್ನ ಮಾಧವಾ |
ದಿನನಾದೆ ಬಡತನದಾ | ದುಗುಡದಿಂದ ಕೇಶವಾ || ಪಲ್ಲ ||

ಎನಗೈದರೇನು? ಕ್ಷೇಮ | ವೇನು ಕಾಣೆ ಲೋಕದಿ |
ಹೊನ್ನು ಮಟ್ಟಲಲ್ಲಿ ಮಣ್ಣು | ಎನ್ನ ಪೂರ್ವಕರ್ಮದಿ || ೧ ||

ಎಲ್ಲಿ ಹೋದರಲ್ಲಿ ಸೋಲ | ವಕಟ ಗೆಲವ ಕಾಣೆನು |
ಕಳ್ಳನಂತೆ ಕಾಂತಿಹೀನನಾದೆ | ನಲವ ಕಳೆದನು || ೨ ||

ಹೊಟ್ಟೆ ಹೊರೆಯಲೆನಿತೊ ಮಂದಿ | ಯೊಡನೆ ಸಾಲಮಾಡಿದೆ |
ಕೊಟ್ಟು ಕೆಟ್ಟರವರು ಹಣವ | ಕೇಳಿ ಮಾತ ತಪ್ಪಿದೆ || ೩ ||

ಗಂಟು ತಿಂಬ ತುಂಟ, ಕಂಬ | ದಂತೆ ನೆಟ್ಟಗಿದ್ದರು |
ಕಂಟಕನಿವ ಬುವಿಗೆ ಭಾರ | ವೆಂದು ಎನ್ನ ಜರೆವರು || ೪ ||

ಮಡದಿಮಕ್ಕಳೆನ್ನ ನೋಡಿ | ದೃಷ್ಟಿಯೋರೆಮಾಳ್ವರು |
'ಜಡನು ಪಾಪಕರ್ಮಿಯೆ'ಂದು | ಜಡದೆ ಹಳಿದು ಮುಳಿವರು || ೫ ||

ಕಷ್ಟಪಟ್ಟಿ ಮಾನಗಿಟ್ಟಿ | ಹೀನನಾದೆ ಜನರೊಳು |
ಪ್ರಪ್ಪನಾದೆ ನೀತಿತಪ್ಪಿ | ಕೆಟ್ಟನಯ್ಯೊ ಜಗದೊಳು || ೬ ||

ಸಿರಿಯರಮಣ ನಿನ್ನ ವಿಮಲ | ಜರಣಗಳಿಗೆ ಮಣವೆನು |

ಹರಿಸು ಪಾಪಚಯವ ದೇವ | ಕರುಣಿಸಯ್ಯ ದಯೆಯನು || ೭ ||

೩

ರಾಗ: ಕಾಂಬೋದಿ—ತಾಳ: ಝಂಪೆ

(ಎನ ಬೇಡಲಿ ನಿನ್ನ ಬಳಿಗೆ ಬಂದು) ಎಂಬಂತೆ

ಬಾಳಲೆಂತುಟೊ ನಿನ್ನ ನಂಬಿ ಸಿರಿಯೊಡೆಯಾ |

ಗೋಳಿಡಲು ಎನ್ನಮೇಲೆ ತೋರದಿರೆ ದಯೆಯಾ || ಪಲ್ಲ ||

ಅಂದು ಕರಿರಾಜ ಮೊರೆಯಿಡಲು ಸಂರಕ್ಷಿಸಿದೆ |

ಕಂದ ಪ್ರಹ್ಲಾದ ಪಾರ್ಥಿಸಲವನ ಕಾಯ್ದೆ ||

ಇಂದುಮುಖಿ ದ್ರೌಪದಿಯು ಕೂಗಲವಳನು ಮೊರೆದೆ |

ಹಿಂದಿನಾ ಕರುಣೆ ನಿನಗಿಂದಿಲ್ಲವೇನೊ || ೧ ||

ಭಸಕನಕವಸ್ತ್ರಗಳು ವನಿತೆಯರು ಸ್ಥಿರವೆಂದು |

ನೆನೆದು ಮನದೊಳಗಿಂದ್ರಿಯಗಳ ವಶನಾಗಿ ||

ಗಣನೆಯಿಲ್ಲದ ಪಾಪಕರ್ಮಗಳ ಗೈಯಲೇಂ? |

ವಿನಯದಿಂ ನಿನಗೀಗ ಶರಣುಬಂದಿರಲು || ೨ ||

ಎಲ್ಲ ಭರ್ಮವ ಬಿಡಲದೇಂ? ಪಾಪಿಯಿರಲದೇಂ? |

ಬಲ್ಲಿದನ ತನ್ನ ನಂಬಲು ಭಕ್ತನವನಾ ||

ಎಲ್ಲ ಪಾಪವ ಕಳೆವೆನೆಂದು ನರನಿಗೆ ಪೇಳ್ವ |

ಸೊಲ್ಲಿನಾ ಸಾರ್ಥಕ್ಯವೆಲ್ಲಿ?—ಜಗದೀಶಾ

|| ೩ ||

೪

ರಾಗ: ಯಮುನ್—ತಾಳ: ದುಮಾಳಿ

(ಸಖಿ ತಾ ಕಾಣುವಳು) ಎಂಬಂತೆ

ಪರಮೇಶಾ, ಈಶಾ, | ನಿನ್ನ ನಾಮ |

ಮಧುರವೈ | ಅತಿ | ಮಧುರವೈ || ಪಲ್ಲ ||

ಉನ್ನತಿಯೊಳು ಮೇಣ್ | ಅವನತಿಯೊಳು ನಾರ |

ದೈನ್ಯಭಾವದಿಂ | ನಿನ್ನನು ಭಜಿಸಲು |

ವರವ ನೀಡೈ | ದಯವೆ ಮಾಡೈ |

ವಡದಾತನೇ | ಮಮ ಪ್ರೀತನೇ || ೧ ||

ಸಂಪದವೊಳು ಮೇಣ್ | ಅಪದವೊಳು ನಾರ |

ಇಂಪುಗಾಸದಿಂ | ನಿನ್ನನು ಸುತಿಸಲು |

ವರವ ನೀಡೈ | ದಯವೆ ಮಾಡೈ |

ಮರವಾಲನೇ | ಶ್ರೀಲೋಲನೇ || ೨ ||

೫

ರಾಗ: ಸಿಂಧಭೈರವಿ—ತಾಳ: ಕೇರವಾ
(ನಾ ಕರ ಮುಗಿವೆ ಬಂಧುಗಳಿ) ಎಂಬಂತೆ

ನಾಂ ಪ್ರಾರ್ಥಿಪೆನು ಜಗದೀಶಾ, | ಲಕ್ಷ್ಮೀಶಾ, ಪಾಲಿಸೈ || ಪಲ್ಲ ||

ಭವಬಂಧನವನ್ನಾ ದರಿಸಿ, |

ತವ ನಾಮೋಚ್ಚರಣೆಯ ತ್ಯಜಿಸಿ, |

ತವೆ ವಿಷಯಗಳೊಳ್ ಮನ ಚಲಿವುದಕಟ | ಲಕ್ಷ್ಮೀಶಾ ಪಾಲಿಸೈ || ೧ ||

ಮಂದರಗಿರಿಧರ ಸರ್ವೇಶಾ |

ಸುಂದರ ಮುರಹರ ಪರಮೇಶಾ |

ಕಂದನ ದಯದಿಂ ಪರಿಗ್ರಹಿವುದಯ್ಯ | ಲಕ್ಷ್ಮೀಶಾ, ಪಾಲಿಸೈ || ೨ ||

೬

ರಾಗ: ಖೇಲ ಕಾಲಂಗಡಾ—ತಾಳ: ಉಗಡಾ
(ನಿಕ ದಿನ ಜಾನಾರೆ ಬಾಯಿ) ಎಂಬಂತೆ

ದಿಟದಿಂ ನಾಯಲಿರುವೆ ನೋಡು | ಮನುಜಾ |

ವಿಠಲಭಜನೆ ಮಾಡು || ಪಲ್ಲ ||

ಹೊತ್ತಿಹೆ ಮಮಕಾರವನವಿದ್ಯೆಯಿಂ |

ಸತ್ಯವ ತಿಳಿಯದೆ ಮೂಢಾ ||

೭

ಮೃತ್ಯು ನರ್ತಿ ಪಳು ನಿನ್ನ ಬಿನ್ನ ಮೇಲ್ |

ಹೊತ್ತುಗಳೆಯಬೇಡಾ

|| ೧ ||

ದೇಹಾತ್ಮ ಕಬುದ್ಧಿಯ ತೊರೆಯುತೆ ನಿ |

ನ್ನಾತ್ಮತತ್ತ್ವವನು ನೋಡು ||

ಮೋಹವ ಕಳೆಯುತವಾರ ಸೌಖ್ಯಸಂ |

ದೋಹದಿ ನಲಿದಾಡು

|| ೨ ||

ಕರ್ಮಯೋಗದಾ ಮರ್ಮವರಿತು ಹಿತ |

ಕರ್ಮಗಳನೆ ಮಾಡು ||

ಧರ್ಮ ಜ್ಞಾನ ವೈರಾಗ್ಯದೊಳಭವನ |

ನೇಮದಿ ಕೊಂಡಾಡು

|| ೩ ||

ವ್ಯಕ್ತಾವ್ಯಕ್ತ ಪರಾತ್ಪರಮೂರ್ತಿಯ |

ಜಿಂತನೆಯನು ಮಾಡು ||

ಸತ್ಯವಂತನಾನಂತನ ಧ್ಯಾನದಿ |

ಶಾಂತಿವಧುವ ಕೂಡು

|| ೪ ||

೨

(ಶರ ವಿಚಿತ್ರ ಚೌಪದಿ)

ಕಲಿಕಲ್ಮಷಚಿತ್ತಗೆ ವಾಸವ ಧನ |

ದಲಿ ಬೀವಿಪನಿಗೆ ವಿಹಿತವಹ ||

೨

ಸಲೆ ಕರ್ಮವಿಹೀನಗೆ ಗೋವಿಂದನ |

ಮೂಲಲಿತ ಕೀರ್ತನವೇ ಗತಿಯು || ೧ ||

ಗೋವಿಂದಂ—ಇದೆ ಸ್ನಾನವು ಸಂತತ |

ಗೋವಿಂದಂ—ಇದೆ ಜಪವು ಸದಾ ||

ಗೋವಿಂದಂ—ಇದೆ ಧ್ಯಾನವನವರತ |

ಗೋವಿಂದನ ಕೀರ್ತನವು ಸದಾ || ೨ ||

(ಸಂಸ್ಕೃತ ಶ್ಲೋಕಗಳೆರಡರ ಅನುವಾದ)

ಲ

ರಾಗ: ಬೇಹಾಗ್—ಆದಿತಾಳ

(ಕಡು ಧೀರನೆ ಶೂರನೆ) ಎಂಬಂತೆ

ರಘುರಾಮನ ಜಗದಭಿ | ರಾಮನ ನಾಮವ |

ಸ್ತೃಪಿಸಬೇಕು | ಮನುಜಾ | ಸ್ತೃಪಿಸಬೇಕು || ಪಲ್ಲ ||

ಕಡು ದಾರಿದ್ರ್ಯದಿ ಬಳಲುವದೇಕೆ? |

ಜಡನೆನಿಸುತೆ ದಿನ ಕಳೆಯಲುವೇಕೆ? |

ಬಡತನವನು ನಿರ್ಮೂಲವ ಗೈಯಲು—ಸ್ತೃಪಿಸಬೇಕು || ೧ ||

ವಿಷಯಾಸಕ್ತಿಯ ದಾಹವದೇಕೆ? |

ವ್ಯಸನದಿ ಮನದೊಳು ಕೊರಗುವುದೇಕೆ? |

ಜಸದಿಂ ಮನದಾ ಕಲಿಮಲ ಕಳೆಯಲು—ಸ್ತೃಪಿಸಬೇಕು || ೨ ||

ಲ

ಕೆಡುಕುತನದೊಳಜ್ಞಾನಕೆ ಸಿಲುಕಿ, |
 ಕಡು ಮೋಹದಿ ಭವಶರಧಿಯೊಳಳುಕಿ, |
 ಕೆಡಲೇತಕೆ ಹೃತ್ತಾಪವ ನೀಗಲು—ಸ್ಮರಿಸಬೇಕು || ೩ ||

ಗಳಿಸುತೆ ಜ್ಞಾನವ, ಧರ್ಮವ ತಿಳಿದು, |
 ತಳೆಯುತ ಯೋಗವ, ಕರ್ಮವ ತರಿದು, |
 ಒಲುಶಾಂತಿಯ ಸನ್ಮುಕ್ತಿಯ ಪಡೆಯಲು—ಸ್ಮರಿಸಬೇಕು || ೪ ||

೯

ರಾಗ: ಮುಖಾರಿ — ತಾಳ: ಝಂಪೆ

(ಯಾಕನೆನ್ನಿಳಂತು ಕೃಪೆಯಿಲ್ಲ ಎಂಬ ತೆ

ಬರಿದೆ ನೀನಿಹಲೋಕ ಸೆಚ್ಚೆ ಕೆಡಬೇಡಾ |
 ಪರಮ ಪರಮಾರ್ಥ ಸುಜ್ಞಾನವನು ಗಳಿಸೈ || ಪಲ್ಲ ||

ಧರಿಸಿಕೊಳ್ಳುವ ಧೋತರವು ನಿನ್ನದಾದರೂ |
 ಅರಿಯೆ ನೀಂ ಧೋತರವದಲ್ಲವದರಂತೆ ||
 ನರಸೆ! ನಿನ್ನಾ ದೇಹ ನಿನ್ನದಾದರು ನೀನೆ |
 ಜರೆಯ ದೇಹವದಲ್ಲವೆಂಬುದನು ತಿಳಿಯೈ || ೧ ||

ಜನನಮರಣಗಳು ಸಲೆ ರೋಗರುಜಿಗಳು ನಿನ್ನ |
 ತನುವಿಗಲ್ಲದೆ ಬೇರೆ ನಿನಗಲ್ಲವೆನಲು ||

೯

ತನು ಬೇರೆ ನೀಂ ಬೇರೆಯೆಂಬುವೀ ತತ್ತ್ವವನು |
 ಮನದೊಳಗೆ ತಿಳಿದು ಸತ್ಯಾಂಶವನ್ನರಿಯೈ || ೨ ||
 ನಿನ್ನೊಳಿಪಾರ್ತನೇ ನೀನು ಪರಮಾತ್ಮನಾ |
 ಭಿನ್ನರೂಪನಸಂತನಧಿಕಪ್ರಕಾಶ ||
 ಮುನ್ನ ನೀನಿದನರಿತು ಚಪಲಸುಖವಿಚ್ಛಿಸದೆ |
 ಚೆನ್ನ ಶ್ರೀಹರಿಯನನುದಿನ ಬಿಡದೆ ನೆನೆಯೈ || ೩ ||

೧೦

(ಭೋಗ ವಿಚಿತ್ರಚೌವದಿ)

ಎನ್ನ ಬೇವಕಧಿಕ ಮುದವ
 ಎನ್ನ ಮನಕೆ ಶಾಂತತನವ
 ಎನ್ನ ಮತಿಗೆ ತೀಕ್ಷ್ಣಗತಿಯನೀವುದಾವುದು?
 ಚೆನ್ನವಾಗಿ ತಿಳಿಯಲೆನ್ನ ಚಿತ್ತವೇಳ್ವುದು
 ಕರಣಗಳಲಿ ನಲವನಿರಿಸಿ
 ಹರಣದಲ್ಲಿ ಗೆಲವ ಬಿರಿಸಿ
 ಸರಸದಿಂದ ಹರುಷದಿಂದ ಬೀವದಿರವದು
 ಭರದಿ ಸಾಗುವಂತೆ ಮಾಳ್ವ ಬಲವದಾವುದು?
 ಮನದ ಕಡಲಿನಾಳ ಸೇರ್ದು
 ಎಣಿಸಲಾನು ಕುತುಕಗೊಂಡು

೧೦

ಮುನುಗುವೊಂದು ಪ್ರಭೆಯ ಹೃದಯದೊಳಗೆ ಕಂಡೆನು
ಎನಲುಬಾರದಿರುವ ಪರಿಯ ಸವಿಯನುಂಡೆನು

ಅಂತರಂಗದೊಳಗೆ ಹೊಳೆವ
ನಂತ ಶಾಂತ ತೇಜ ಮೆರೆವ
ಅಂತರಿಕ್ಷದಲ್ಲಿ ಮೇಲೆ ಮೇಲೆಯಿಹುದನು
ಅತ್ತಲಿತ್ತ ಸುತ್ತಮುತ್ತಲಿಹುದನರಿತೆನು

ಕೆಳಗೆ ಕೆಳಗೆ ಪಾದತಳದೆ
ಇಳಿದು ಪಸರಿಸಿಹುದ ಕಂಡೆ
ತಿಳಿದು ತಿಳಿಯದಾದೆನದರ ಆದಿಯಂತ್ಯವ
ತಿಳಿದು ತಿಳಿಸಲಾರೆನದರ ಸುಪ್ರಭಾವವ

ಜಿಹ್ವಕದೊಂದೆ ರೂಪದೋರಿ
ಬಳಸಿ ಬಿಳಿದು ಮೇರೆ ವಿಾರಿ
ತುಳುಕಿ ಹೊಳೆಯುತ್ತಿರಲು ವಿಸ್ಮಯವನು ತಳೆದೆನು
ಕಳೆದು ದ್ವೈತಭಾವವೈಕ್ಯಭಾವ ತಾಳ್ದೆನು

ಕಾಲಭೇದವನ್ನು ನೀಗಿ
ಸ್ಥೂಲಸೂಕ್ಷ್ಮನಿಷ್ಠವಾಗಿ
ಮೂಲರೂಪದಿಂದ ನಲಿದು ಕಳೆಯನೀಯುವ
ಬಾಳ ತೇಜವದನು ತಿಳಿದು ತಳೆದೆ ಮೋದವ

ಆತ್ಮವೆಂದು ಬ್ರಹ್ಮವೆಂದು
 ಜ್ಯೋತಿಯದನು ಕರೆವರಿಂದು
 ಬುದ್ಧಿಯಿಂದಲದನು ತಿಳಿವ ನರನು ಧನ್ಯನು
 ಶುದ್ಧನವನು ಜ್ಞಾನಹೊಂದಿ ಪೂತನಪ್ಪನು
 ನರನೆ ಆತ್ಮಜ್ಯೋತಿಯಾಂತು
 ಪರಮಪುರುಷನಿರುವನರಿತು
 ಸ್ಥಿರದ ಸತ್ಯವಸ್ತುವದನು ಮಾಡೆ ಧ್ಯಾನವ
 ನರನು ಯೋಗವಾಂತು ಪಡೆವ ನಿತ್ಯಧಾಮವ

೧೧

(ವೀರಚೌಪದಿ)

ಕರ್ಮದಿಂ ಬ್ರಾಹ್ಮಣತೆ ಬರ್ಪುದಲ್ಲದೆ ಜಾತಿ |
 ನಿರ್ಮಲತೆ ಕುಲಗೋತ್ರದಿಂ ಬರ್ಪುದಿಲ್ಲಂ || ಪಲ್ಲ ||
 ಧಾರ್ಮಿಕ ಮುನೀಶ್ವರರು ಹೀನಯೋನಿಯೊಳೊಗೆದು |
 ಕರ್ಮಬಲದಿಂ ಪೂಜ್ಯರಾಗಿರ್ಪರೆನಲು || ಅ.ಪ. ||
 ಗಣಿಕೆಯಾ ಗರ್ಭದಿ ವಶಿಷ್ಠನತಿ ಮಾಡಿಗಳ |
 ತನುವಿಂ ಮತಂಗ ಶಶಕಿಯು ಜಠರದಿಂದ ||
 ವಿನುತ ಗೌತಮನು ರಜಕೆಯೊಳು ನಾರದನು ಮೇಣ್ |
 ಶುನಕೆಯೊಳು ಶೌನಕನು ಪುಟ್ಟಿರ್ಪರೆನಲು || ೧ ||

೧೨

ಮತ್ಸ್ಯಜೀವಿಕೆಯೊಳು ವ್ಯಾಸ ಪೆಣ್ಣತ್ತೆಯೊಳು |
 ಖ್ಯಾತ ಗಾರ್ಗೀಯ ಮೃಗದೊಳು ಋಷ್ಯಶೃಂಗಂ ||
 ಮತ್ತೆ ಮಂಡೂಕಿಯೊಳು ಮಾಂಡವ್ಯ ಹರಿಣಿಯೊಳು |
 ಸ್ತುತ್ಯ ಜಾಬಾಲಿ ತಾವಾ ಪುಟ್ಟಿರ್ಪರೆನಲು || ೨ ||

111451

೧೨

(ವೀರಚೌಪದಿ)

ಜಾಲನಾಗಿರಲೇನು? ಮುದುಕನಾಗಿರಲೇನು? |
 ಬೂಳನಾಗಿರಲೇನು? ದ್ವಿಜನಿರಲದೇನು? ||
 ಕೂಲಿಯವನಿರಲದೇಂ? ಧನಿಕನಾಗಿರಲೇನು?
 ವೇಲಾದ ಭಕ್ತವರರುತ್ತಮರು ಹರಿಗೆ || ೧ ||

ಧ್ರುವನೇನು ಮುದುಕನೇ? ಶಬರಿಯೇನುತ್ತಮಳೆ? |
 ಅವಲೋಕಿಸಲು ಕುಚೇಲನು ತಾಂ ಧನಿಕನೆ ||
 ಅವರಿಗಾತನು ಮುಕ್ತಿಯನು ಕರುಣಿಸಿಹನಿಸಲು |
 ಶವಕಗೊಳುವನು ಭಕ್ತರನ್ನು ಪೊರೆಯುಳ್ಳೆ || ೨ ||

ಚಿಕ್ಕಮಗುವಾ ಧ್ರುವನ ಸದ್ಭಕ್ತಿಧ್ಯಾನಕ್ಕೆ |
 ಮಿಕ್ಕಿದಾನಂದದಲಿ ತಾನಿದಿಗೊಂಡು ||

೧೩

ತಕ್ಕು ತಕ್ಕು ದೆನುತ್ತು ತಕ್ಕೈಸಿ ಪ್ರೀತಿಯಲಿ |

ತಕ್ಕ ವರಪದವ ಕೈಗಿಕ್ಕಿದನು ದೇವಂ

|| ೩ ||

ಜಾತಿಹೀನಳು ಸೂಕ್ಷ್ಮಬುದ್ಧಿಹೀನಳು ನೋಡೆ |

ಖ್ಯಾತಿವಿರಹಿತಳಾದ ಮುದುಕಿಯಾ ಶಬರಿ ||

ಓತಿತ್ತ ಫಲಗಳನು ಕಾತರಿಸದುಚ್ಚಿಷ್ಟ |

ವಾತುರದಿ ಹರಿ ತಿಂದು ಮುಕ್ತಿಯನ್ನಿತ್ತಂ

|| ೪ ||

ತೀವಿದ್ದ ಬಡತನದ ಬಾವುನೋವುಗಳ ತಾಂ |

ಭಾವಿಸದೆ ಭಾವಿಸುತೆ ಹರಿಯನಾಮವನು ||

ಸೇವಿಸಲು ಭಕ್ತಿಯಿಂದಾ ಬಡಕುಜೇಲನಿಗೆ |

ಶ್ರೀವರನು ಶಾಶ್ವತದ ಸಂಪದವನಿತ್ತಂ

|| ೫ ||

೧೩

(ಕುಸುಮ ವಿಚಿತ್ರಚೌಪದಿ)

ಬಾರೆನ್ನ ಹೃದಯಮಂದಿರದರಸೆ ಸರಸೆವನು |

ತೋರಿ ಹಿಡಿಯೈ ವೇಣುವಾ ||

ಶ್ರೀರಮಣ! ನೀನೂದುತದರ ಸವನಾಧುರ್ಯ |

ಬೀರಿ ತಣಿಸೈ ಹೃದಯವಾ

|| ೧ ||

ಗೋಪಿಯರ ಬಗೆಸೆಳೆದ ಸವಿಯ ಮುರಲೀನಾಡ |

ದಾ ಪರಿಯ ಕೇಳಲೆಂದು ||

೧೪

ಗೋಪಾಲ! ತವಕಿಸುವುದೆನ್ನಂತರಂಗವಾ |

ಲಾಪನೆಯ ಮಾಳ್ವದಿಂದು || ೨ ||

ಏನಗಾಗಿ ಹಲವು ರಾಗಂಗಳಿಂಪನು ನಾನು |

ಅನುಸಯದಿ ಸೊಸುತಿರಲು ||

ಎನಗಾಗಿ ನೀನೊಂದೆ ಗೀತದಿಂಚರ ಸೊಗವ |

ನುಣಿಸಲೇಂ ಕುಂದು?— ಹೇಳು || ೩ ||

ಮೌನವೇತಕೆ?— ಪುರುಷನಾಗಿ ಬನಿಸಿದುದೆನ್ನ |

ನ್ಯೂನತೆಯೆ?— ತಿಳಿಯೆ ಹೇಳು ||

ಇನ್ನೊಂದು ಜನ್ಮದಲಿ ಹೆಣ್ಣಾಗಿ ಸೃಜಿಸೆನ್ನ |

ನಿನ್ನ ಗಾನವ ಕೇಳಲು || ೪ ||

೧೪

ರಾಗ: ಮಿಶ್ರವೀಲು—ತಾಳ: ದಾದರಾ

ದುರಿತಹರಾ | ಪ್ರೇಮಧರಾ |

ಧುರಧುರಂಧರಾ ||

ಕರುಣದಿ ಪೊರೆ | ಶರಣರ ದೊರೆ |

ವರ ಮನೋಹರಾ || ಪಲ್ಲ ||

ಜೀವಿತದೊಳು | ಕ್ಷೇಮವಿಲ್ಲ |

ನಲವ ಕಳೆದೆನು ||

೧೫

ಕಾವ ಬಿಸಿಲೊ | ಳಿರುವ ಲತೆಯ |

ತೆರದೊಳಾದೆನು

|| ೧ ||

ಸಿರಿಯನಿತ್ತು | ಬಾಳುವೆಮ್ಮೆ

ಸಿರಿಯ ವರ್ಧಿಸೈ ||

ಕರುಣಿಸೆನ್ನ | ಬಯಕೆಗಳಾ |

ಕರವ ನೋಳ್ಪುದೈ

|| ೨ ||

ಭಾವಶುದ್ಧಿ | ಯಿತ್ತು ಮನೋ |

ಶಾಂತಿಯ ನೀಡೈ ||

ಸತ್ವಗುಣವ | ನಿತ್ತು ಜ್ಞಾನ |

ವಧಿಕ ಕರುಣಿಸೈ

|| ೩ ||

೧೫

ರಾಗ: ಮಲ್ಲಾರ - ತಾಳ: ತ್ರಿವಟ

ಜಯ- ಮಾವರ ಸುಖಕರ | ಧೀರ ಶುಭಂಕರ |

ಶ್ರೀಹರೇ ಪಾಹಿ

|| ಪಲ್ಲ ||

ದೇವನಿಕರ ಪೋಷಾ | ಈಶಾ

|| ಅ.ಪ ||

ಭಕ್ತರನಳಲಿಪೆ | ಬಳಲಿಪೆ ನೀನೆ |

ಶಕ್ತಿಯಿತ್ತು ಸಂ | ರಕ್ಷಿಪೆ ನೀನೆ ||

೧೬

ಮುಕ್ತಿದಾತ ನಿ | ಸ್ವಂತರಂಗವಾ |

ಎಂತರಿವೆನೊ ಕಾಣೆ—ದೇವಾ

|| ೧ ||

೧೬

ರಾಗ: ಧನಾಶ್ರೀ — ಆದಿತಾಳ

(ಕರುಣಾಕರ ನೀ | ನೆಂಬುವದ್ಯಾಕೊ) ಎಂಬಂತೆ

ಪಾಪಿಯಹುದು ನಾ | ನಾದರು ದಯದಲಿ |

ಶ್ರೀಪತಿ! ಪೊರೆಯಯ್ಯಾ

|| ಪಲ್ಲ ||

ಪಾಪವ ಗೈದರು | ಪರಿತಪಿಸುತಲಿಂದು |

ಪಾಪಹರನೆ! ನಿನ್ನ | ನಾಶ್ರಯಿಸಿಹೆನೈ

|| ಅ.ಪ. ||

ಪರಧನಕೆಳಸಿದೆ, | ಪರಸತಿಗಳುಸಿದೆ, |

ಪರನಿಂದೆಯನಧಿ | ಕದಿ ಗೈದೆ; ||

ನರದೇಹದ ಸುಖ | ಕಾಗಿ ನೀತಿಯ ಬಿಟ್ಟು |

ಪರಪೀಡನೆಯಲಿ | ನಿರತ ನಾನಾದೆ

|| ೧ ||

ದುಷ್ಟರ ಸಂಗಕೆ | ಸೇರುತಲೆಸಗಿದೆ |

ಕೆಟ್ಟ ಹೀನಕಾ | ಯಂಗಳಸು; ||

ಶಿಷ್ಟರ ಬಾಧಿಸಿ, | ಅಬಲರ ಪೀಡಿಸಿ, |

ನಷ್ಟಮಾಡಿದೆನು | ಹರಯವ ಬರಿದೆ

|| ೨ ||

೧೭

ತಂದೆತಾಯ್ತುಳಾ | ಮಾತನು ಮಾರಿದೆ, |
ಬಂಧುಬಾಂಧವರ | ಹೀನಿಸಿದೆ; ||
ಚಂದದಿ ಕೈಗೊ | ಟ್ಟವರಿಗೆ ಮೋಸದಿ |
ಕುಂದನೆಣಿಸಿದೆ, ಕೃ | ತಪ್ಪು ನೆನಿಸಿದೆ || ೩ ||

ಜನ್ಮದಾತನಾ | ಗಿರುತಲನುದಿನವು |
ಎನ್ನ ಹೃದಯದಲಿ | ನೆಲಸುತ್ತಲಿ ||
ಮನ್ಮನ ಪ್ರೇರಕ | ನಾಗಿ ಪಾಲಿಪಾ |
ಸಿನ್ನನೆ ಮರೆಯುತ್ತ | ಅಧಮನೆನಿಸಿದೆ || ೪ ||

೧೭

ರಾಗ: ಕಮಾಚ್.— ತಾಳ: ಧುಮಾಳಿ.

(ರಾಮ ರಾಮ ಜಯ) ಅಥವಾ ರಾಮನಾಮ ತೂಂ) ಎಂಬಂತೆ

ಎಲ್ಲಿರುವನು ಹರಿ?— | ಪರಮಪುರುಷನವ |
ನೆಲ್ಲಿರುವನು?— ಜಗ | ದ್ವಲ್ಲಭನು? ||
ಅಲ್ಲಿ—ಯಿಲ್ಲಿ—ಯೆ | ಲ್ಲಿಲ್ಲಿಯು ತಾನಿಹ |
ನೆಲ್ಲರ ಹೃದಯದೊ | ಳಡಗಿಹನು || ೧ ||

ರವಿಯ ತೇಜದೊಳು | ಶಶಿಯ ಬೆಳಕಿನೊಳು |
ಬುವಿಯಾ ಸೊಬಗಿನೊ | ಳಿರುತಿಹನು ||

ತವೆ ನೀರಾ ಸೆಳವಿಸೊ | ಕನಲನ ಝಳದೊಳು |

ಪವನನ ಸುಳಿವಿಸೊ | ಕಿರುತಿಹನು

|| ೨ ||

ಗಗನದ ನೀರೂ | ಪತೆಯೊಳಗಿರುವನು |

ಬಗೆಯಲು ವಿಶ್ವಾ | ತ್ಮಕನೆನಿಸಿ ||

ಮಿಗೆ ಸಚರಾಚರ | ಸೂಕ್ಷ್ಮ ಸ್ಥೂಲಗಳೊ |

ಳೊಗುತ್ತ ತುಂಬಿ ತುಳು | ಕುತ್ತಿಹನು

|| ೩ ||

ಅಂತರ್ಬಾಹ್ಯದಿ | ಪೂರ್ಣಪರಾತ್ಪರ |

ನಂತನಂತ ತಾ | ನಾಗಿಹನು ||

ಅಂತರ್ಯದೊಳು ಸ್ವ | ತಂತ್ರನೆನಿಸಿ ಚಿತ್ - |

ಶಾಂತಿಯಿಂದ ತಾಂ | ರಂಜಿಸನು

|| ೪ ||

೧೮

ರಾಗ: ಕಾವೋದ—ತಾಳ: ತ್ರಿವಟ

(ಜಗದವನಾ ಬಹು ಭಾರ) ಎಂಬಂತೆ

ಸಿರಿವರನಾ ಸುರರಾಜರಾಜನಹ

ದಯಾಮಯನ ಪರಮಾತ್ಮನ ಕರುಣದಿ

ಲೋಕವು ಚಲಿವುದು ನೋಡೆ

|| ಪಲ್ಲ ||

ಪ್ರತ್ಯೇಕಾತ್ಮನೊ | ಕಾತ ನೆಲಸಿ ತಾಂ |

ನಿತ್ಯ ಪ್ರೀತಿಸಿ | ಕರ್ಮ ಗೈಸುವನು ||

೧೯

ಸತ್ಯವಿದನು ತಿಳಿ | ಯುತಲರ್ಪಿಪ ತ |
ನ್ನಾತ್ಮನ ಬುಧನವಗೆ

|| ೧ ||

೧೯

ರಾಗ: ಮಾಂಡ್ — ತಾಳ: ಉಗಡಾ
(ಬಾರೆ ಪಾಂಡುರಂಗಾ) ನಿಂಬಂತೆ

ದೇವ ದೀನಬಂಧೋ! | ಸದ್ಗುಣಸಿಂಧೋ! |

ಕಾವುದು ಮಾಧವ! | ಕರುಣವಗೊಂಡು || ಪಲ್ಲ ||

ತಾಯಿಯು ನೀನೆ | ತಂದೆಯು ನೀನೆ |

ಕಾಯುವ ಬಂಧುವು | ಬಳಗವು ನೀನೆ || ೧ ||

ವಿಧವಿಧದಿಂದಾ | ಜೀವಿತ ಸಾಗಿಸ |

ವಿಧಿಯೂ ನೀನೆ | ವಿಧಾತೃಪಿತನೆ || ೨ ||

ನಿನ್ನನೆ ನಂಬಿದೆ | ನಿನ್ನನೆ ನಂಬಿಹೆ |

ನಿನ್ನನೆ ನಂಬುವೆ | ಕಾಲತ್ರಯದೆ || ೩ ||

೨೦

ರಾಗ: ಕೇದಾರ — ತಾಳ: ಝಂಪೆ
(ಎನೀಗ ನಾ ಗೈವೆ) ನಿಂಬಂತೆ

ಪರಮಾತ್ಮ! ನೀನೆನ್ನ |

ಜನನಿಯದರಿಂದ ಸಲೆ |

೨೦

ಕರುಣೆಯಿಂ ಮಮತೆಯಿಂ |

ಎನ್ನ ಪಾಲಿಪುದೈ || ಪ್ಲ ||

ತಾಯಿಹಕ್ಕಿಯು ನೀನು |

ಕಿರುಮರಿಯು ನಾನೆನಲು |

ಕಾಯುತಂ ಸಂಪದದ |

ತಿಸಿನೂಡುವುದೈ || ೧ ||

ಹಸು ನೀನು ಪ್ರೇಮದಾ |

ಎಳಗರುವು ನಾನೆನಲು |

ಒಸೆದು ತಿಳಿವಿನಬೆಳಕ |

ಹಾಲ ಕುಡಿಸುವುದೈ || ೨ ||

ಪಡೆದ ಮಾತೆಯು ನೀನು |

ಕಿರುಕಂದ ನಾನೆನಲು ||

ಹಿಡಿದೆನ್ನ ಕೈಯ ಬಾಳು — |

ಗಡಲ ದಾಂಟಿಪುದೈ || ೩ ||

(ತುಕಾರಾಮ ಸಾಧುವಿನ ಅದೊಂದು ಗೀತದ ಅನುವಾದ)





ತುಂ ಡು ಪ ದ ಗ ಳು



೨೧

ರಾಗ: ದರ್ಬಾರ್ ಕಾನಡಾ — ತಾಳ: ತ್ರಿವಟಿ
(ಸುಯಶಾ ಜಯ ಮಹೇಶಾ) ಎರಟಂತೆ

ಸೆದಯಾ | ಜಯ ಮ | ಹೋದಯಾ

|| ಪ್ಲೆ

ಸುಗುಣಾ — ಕರನಿಲಯಾ |

ಲೋಕಮಯಾ | ಸುಖಮಯಾ | ಶುಭಮಯ ಸುಕಾಯಾ || ಅ.ಸ

ಉದಾರ-ಚರಿತಾ | ಸುಮನೋ-ಭರಿತಾ | ಸತ್ಯಯುತಾ |

ಶ್ರೀ- ಶೀಶ ಸತ | ಮುನಿಜನವೋಷ ಪ್ರ | ಕಾಶಾ

|| ೧

ಜಗದಾ-ಧಾರಾ | ಕುಸುಮಾ-ಕಾರಾ | ಮನೋಹರಾ |

ಶ್ರೀ-ಪಾಲ ಕರು | ಣಾಲವಾಲ ಗೋ | ಪಾಲಾ

|| ೨

ರಾಗ: ಕಾನಡಾ — ಆದಿತಾಳ

ಕಮಲೇಶನೆ | ಸುಮನೋಹರನೆ |
 ನಮಿಸುವೆ ನಾಂ | ಕಮಲನಯನಾ || ಪಲ್ಲ ||
 ಪ್ರಣವಾತ್ಮಕಾ | ದನುಜಾಂತಕಾ |
 ಅನಘಚರಿತಾ | ವಿನಯಭರಿತಾ || ೧ ||
 ಪರತರಗಾತ್ರಾ | ಪರಮಪವಿತ್ರಾ |
 ಸರಸಿಜನೇತ್ರಾ | ವರಸುಚರಿತ್ರಾ || ೨ ||
 ಮುಕ್ತಪುರೇಶಾ | ಮುಕ್ತ, ಪರೇಶಾ |
 ಭಕ್ತಸುಪೋಷಾ | ಶ್ರೀ ವೆಂಕಟೇಶಾ || ೩ ||

ರಾಗ: ಬಸಂತ — ತಾಳ: ತ್ರಿವಟಿ
 (ಮಹಾವಿಹಾರಾ ತ್ರೀಹಾರಾ) ಎಂಬಂತೆ

ಸದಾವಿಲಾಸಾ | ದೇವೇಶಾ |
 ಜಯ ಕೋಮಲ ಕರು | ಣಾಲವಾಲ ಜಯ || ಪಲ್ಲ ||
 ಪರಮೇಶನೆ ತವ | ಚರಣಕೆ ನಮಿಸೆಂ |
 ತರಳನ ದಯದೊಳ್ | ಪರಿಪಾಲಿಪುದೈ || ೧ ||

೨೪

ಭಜನೆ

ರಾಗ: ಬೃಂದಾವನ ಸಾರಂಗ—ತಾಳ: ಕೇರವಾ

ಸ್ವರ ಪ್ರಸ್ತಾರ

(ಔಢವ—ಸ ರಿ ಮ ಪ ನಿ | ಸ ನಿ ಮ ಪ ರಿ)

ಮ ಪ ರಿ ಮ—ಸ ರಿ ಸ ನಿ ಸ | ಸ ರಿ ಸ ನಿ—ನಿ ಸ ರಿ ಸ ರಿ |

ರಿ ರಿ ಮ ಮ—ಪಾ ಪ | ಮ ಪ ನಿ ಪ ಮ ರಿ ಸಾ

|| ಪಲ್ಲ

ರಿ ರಿ ಮ ಮ—ಪ ಪ ಪ ಮ ಪ | ಮ ಪ ನಿ ಪ—ಮ ರಿ ರಿ ಸ

ನಿ ಪ ಮ ಪ—ರಿ ಮ ರಿ ರಿ ಸ | ಸ ರಿ ಸ ನಿ—ನಿ ಸ ರಿ ಸ ರಿ

|| ೧

(೨ನೆ ಚರಣವು ೧ನೆ ಚರಣವನ್ನು ಅನುಸರಿಸುತ್ತದೆ)

ಹರೇ ಪಾಂಡು-ರಂಗಾ | ವರದ ಶು-ಭಾಂಗಾ |

ಸುರಗಣ-ಸಂಗಾ | ಕರುಣಾ-ಪಾಂಗಾ || ಪಲ್ಲ ||

ಸತಜನ-ಸಾಲಾ | ಧೃತವನ-ಮಾಲಾ |

ನುತಗುಣ-ಶೀಲಾ | ಕೃತಗೋ-ಸಾಲಾ || ೧ ||

ಭಕ್ತಸು-ಪ್ರೀತಾ | ಮುಕ್ತ ವಿ-ಖ್ಯಾತಾ |

ಲಕ್ಷ್ಮಣ-ವಿನುತಾ | ಲಕ್ಷ್ಮೀ-ನಾಥಾ || ೨ ||

೨೫

ಭಜನೆ

ರಾಗ: ಯಮುನಾಕಲ್ಯಾಣ ಸಂಪೂರ್ಣ — ತಾಳ: ದುಮಾಳಿ

ಸ್ವರ ಪ್ರಸ್ತಾರ

ಮ ಗ ರಿ ಸ | ನಿ ಸ ನಿ ದ ನಿ ವ ರಿ ಸ |
ಸ ಗ ಗ ಗ | ನಿ ನಿ ನಿ ಮ ದ ನಿ ಸ ನಿ ದ ಪ ಮ ಪ || ಪಲ್ಲ ||

ಮ ಗ ರಿ ಸ | ಸ ನಿ ಸ ದ ನಿ ದ ರಿ ಸ |
ಸ ಗ ಗ ಗ | ಪ ನಿ ನಿ ದ ಸಾ ನಿ ದ ಪ || ೧ ||

(೨, ೩ನೆ ಚರಣಗಳು ೧ನೆ ಚರಣವನ್ನು ಅನುಸರಿಸುತ್ತವೆ)

ಜಯಜಯ ಶ್ರೀ | ಪಾಂಡುರಂಗಾ |
ಜಯಜಯ ಶ್ರೀ | ಮಂಗಳಾಂಗಾ || ಪಲ್ಲ ||

ಶ್ರೀತಪಾಲಾ | ಪೂರ್ಣಲೀಲಾ |
ನುತಶೀಲಾ | ಗಾನಲೋಲಾ || ೧ ||

ಹಿತದಾತಾ | ಭಕ್ತಪ್ರೀತಾ |
ಮತಿನಂತಾ | ದೀನನಾಥಾ || ೨ ||

ರಣಧೀರಾ | ವೇದಸಾರಾ |
ಗುಣಶೂರಾ | ಜಯಪರಾತ್ಪರಾ || ೩ ||

ಭಜನೆ

ರಾಗ: ಹಿಂದುಸ್ಥಾನಿ ಕಮಾಚ್ — ತಾಳ: ಮಮಳಿ

ಸ್ವರ ಪ್ರಸ್ತಾರ

(ಪಾಢವ ಸಂಪೂರ್ಣ — ಸರಿ ಗಮ ಪದ ಸ | ಸ ನಿ ದ ಪ ಮ ಗ ರಿ ಸ

ಗಾ ಗ ಗ ಗಾ ಗ ಗ | ಗ ಮ ಪ ಪ ಗ ಮ ಗ ರಿ |

ಗಮ ಪಪ ಪದ ಪದ ಸಾ | ಪದ ಪಮ ಗಮ ಪದ ಪಮ ಗರಿಸೆ || ಪ

ನೀ ನಿ ನಿ ನಿ ನಿ ದ ನಿ | ದ ಸಾ ಸಾ ಸೆ ಸೆ ನಿ ಸೆ ಸೆ |

ಗಮ ಪದ ಪದ ಸೆ ಸೆ | ಪದ ಪಮ ಪದ ಪಮ ಗಮ ಗರಿಸೆ || ಗ

(೧, ೨ ನೆ ಚರಣಗಳು ೧ನೆ ಚರಣವನ್ನು ಅನುಸರಿಸುತ್ತವೆ ೪ನೆ ೫ನೆ ಚರಣಗಳು ಪಲ್ಲವಿಯನ್ನೊಡಗೊಂಡ ೧ನೆ ಚರಣವನ್ನು ಅನುಸರಿಸುತ್ತವೆ.)

ಬಾಂಧವರೆಲ್ಲರು | ನೋದದಿ ಕೂಡಿ |

ಇಂದಿರೇಶನಾ | ಕೊಂಡಾಡಿ || ಪಲ್ಲ ||

ತಂದೆ ಶ್ರೀವಿಠಲನು | ತಾಯ್ ರಖುಮಾಬ್ಬಾ |

ಎಂದಾನಂದದಿ | ಕುಣಿಕುಣಿದಾಡಿ || ೧ ||

ತಂದೆ ಶ್ರೀರಾಮನು | ತಾಯ್ ಸೀತಾಬ್ಬಾ |

ಎಂದಾನಂದದಿ | ನಲಿನಲಿದಾಡಿ || ೨ ||

ತಂದೆ ಶ್ರೀಕೃಷ್ಣನು । ತಾಯ್ ರಾಧಾಬಾ ।
ಎಂದಾನಂದದಿ । ಕುಣಿಕುಣಿದಾಡಿ ॥ ೩ ॥

ನಿಟ್ಟಲ ನಿಟ್ಟಲ । ನಿಟ್ಟಲ ನಿಟ್ಟಲ ।
ನಿಟ್ಟಲ ನಿಟ್ಟಲ । ಪಾಂಡುರಂಗಾ ॥
ನಿಟ್ಟಲ ನಿಟ್ಟಲ । ಪಾಂಡುರಂಗಾ ಜೈ ।
ನಿಟ್ಟಲ ನಿಟ್ಟಲ । ಶ್ರೀರಂಗಾ ಜೈ ॥ ೪ ॥

ಲಾ ॥ ನಿಟ್ಟಲ್ ನಿಟ್ಟಲ್ ನಿಟ್ಟಲ್ ನಿಟ್ಟಲ್ ।
ನಿಟ್ಟಲ್ ನಿಟ್ಟಲ್ ನಿಟ್ಟಲ್ ನಿಟ್ಟಲ್ ।
ನಿಟ್ಟಲ್ ನಿಟ್ಟಲ್ ನಿಟ್ಟಲ್ ಪಾಂಡುರಂಗಾ ॥
ನಿಟ್ಟಲ್ ನಿಟ್ಟಲ್ ನಿಟ್ಟಲ್ ನಿಟ್ಟಲ್ ।
ಪಾಂಡುರಂಗಾ ಜೈ ।
ನಿಟ್ಟಲ್ ನಿಟ್ಟಲ್ ನಿಟ್ಟಲ್ ನಿಟ್ಟಲ್ ।
ಶ್ರೀರಂಗಾ ಜೈ ॥ ೫ ॥

೨೭

ಭಜನೆ

ರಾಗ ನವರೋಜು—ನಿಕಟಾಳ

(ಗೋವಿಂದ ಬಾರಯ್ಯ । ಬಾ ಬಾ ಮುರಾರಿ) ಎಂಬಂತೆ

ಗೋವಿಂದ ಗೋಪಾಲ । ಕೃಷ್ಣಾ ಮುಕುಂದಾ ।
ರಾಧೇಶ ಸದ್ಗುಣ ವೃಂದನೆ ಬಾ ॥

೨೭

ಮಾಧವ ಬಾ ನತ | ಬಾಂಧವ ಬಾ |

ಸಾಧುಸುಪಾಲಾ ವನಮಾಲಾ | ಶ್ರೀಲೋಲಾ || ೧ ||

ಶ್ರೀಧರ ಬಾ ಸುಮ | ನೋಹರ ಬಾ |

ಯಾದವವಿನುತಾ ಗುಣಶೂರಾ | ಸುವಿಹಾರಾ || ೨ ||

೨೮

ಭಜನೆ

ರಾಗ: ಮೋಹನ—ತಾಳ: ಉಗಡಾ

(ಮಾಯಾ ಬಾಸ ಪಾಂಡುರಂಗ) ಎಂಬಂತೆ

ಕರದಿ ತಾಳ | ಹಿಡಿದು ಕುಣಿದು |

ಹರಿಯ ಚರಣ | ಮನದಿ ನೆನೆದು |

ರಾಮ ಎನ್ನಿರೊ | ಒಲಿದು | ಕೃಷ್ಣ ಎನ್ನಿರೊ || ಪಲ್ಲ ||

ಆದಿರಹಿತ | ಆದಿಮೂಲ |

ನೇದನೇದ್ಯ | ಭುವನಸಾಲ |

ರಾಮ ಎನ್ನಿರೊ | ಒಲಿದು | ಕೃಷ್ಣ ಎನ್ನಿರೊ || ೧ ||

ವಿಶ್ವಕರ್ತ | ವಿಶ್ವಭರಿತ |

ವಿಶ್ವನಾಥ | ವಿಶ್ವನಮಿತ |

ರಾಮ ಎನ್ನಿರೊ | ಒಲಿದು | ಕೃಷ್ಣ ಎನ್ನಿರೊ || ೨ ||

೨೯

ದುರಿತನಾಶ | ಸುಗುಣಭೂಷ |

ಶರಣ ಸುಜನ | ಪೋಷ, ಶ್ರೀಶ, 1

ರಾಮ ಎನ್ನಿರೊ | ಒಲಿದು | ಕೃಷ್ಣ ಎನ್ನಿರೊ || ೩ ||

ರಾಮಕೃಷ್ಣ | ಕೃಷ್ಣರಾಮ |

ಕೃಷ್ಣರಾಮ | ರಾಮಕೃಷ್ಣ |

ರಾಮ ಎನ್ನಿರೊ | ಒಲಿದು | ಕೃಷ್ಣ ಎನ್ನಿರೊ || ೪ ||

ರಾಮರಾಮ | ರಾಮರಾಮ |

ಕೃಷ್ಣಕೃಷ್ಣ | ಕೃಷ್ಣಕೃಷ್ಣ |

ರಾಮ ಎನ್ನಿರೊ | ಒಲಿದು | ಕೃಷ್ಣ ಎನ್ನಿರೊ || ೫ ||

೨೯

ಭಜನೆ

ರಾಗ: ಕಮಾಜ್ — ತಾಳ: ಉಗಡಾ

(ಒರಿಧನ ವಾಸುದೇವಾ) ಎಂಬಂತೆ

ಜಯ ಜಯ ಗೋಪಬಾಲಾ |

ಮುರಲೀಧರಾ

|| ಪಲ್ಲ ||

ಮುರಲೀಧರಾ | ದೇವಾ |

ಮುರಸಂಹರಾ | ದೇವಾ | ಕರುಣಾಕರಾ || ಅ ಪ ||

೨೯

ಮಂಗಳರೂಪಾ । ಮಂಗಳನಾಮಾ ।
ಮಂಗಳಾಕರಾ । ಪ್ರೇಮ-ಧಾಮಾ ॥ ೧ ॥

ಮುರಲೀಧರಾ । ದೇವಾ ।
ಮುರಸಂಹರಾ । ದೇವಾ । ಕರುಣಾಕರಾ

೩೦

ಭಜನೆ

ರಾಗ: ಮಾಂಡ್ — ವಕತಾಳ

(ಯೇರೆ ಯೇರೆ ಮಾರು ರಾಮಾ) ಎಂಬಂತೆ

ಬನ್ನಿರೆಲ್ಲಾ ಗೆಲೆಯರೀಗ ।
ಚೆನ್ನ ಕೇಶವನಾ ಕಾಣಲಿಕೆ ॥ ಪಲ್ಲ ॥

ಚೆನ್ನ ಕೇಶವನಾ ಕಾಣಲಿಕೆ ।
ಧನ್ಯಮಾಧವನಾ ನೋಡಲಿಕೆ ॥ ಅ ಪ. ॥

ಕೊರಳಿನಲ್ಲಿ ತುಲಸಿವಾಲೆ, ।
ಕರಿಯ ನಾಮ ಹಣೆಯಮೇಲೆ, ।
ಕರದಿತಾಳ ಧರಿಸಿಮೇಲೆ ।
ಸಿರಿಯವರನಾ ನೆನೆಯತಾ ॥ ೧ ॥

ಕೂಡಿ ಬನ್ನಿ ರಯ್ಯ ಒಲಿದು, |
 ಹಾಡಿ ಭಜನೆ ತಾಳ ಹೊಡೆದು, ||
 ಮಾಡಿ ನಾದ, ನಲಿದು, ಕುಣಿದು, |
 “ನಾಸುದೇವಾ” ಎನ್ನುತಾ || ೨ ||

“ದಿವಿಜಪಾಲಾ, ದನುಜಕಾಲಾ, |
 ಸುವನಮಾಲಾ, ಗಾನಲೋಲಾ, ||
 ಕರುಣಶೀಲಾ, ಪ್ರೇಮನಾಲಾ, ||
 ವರದ ವಿಠಲಾ” ಎನ್ನುತಾ || ೩ ||

“ರಾಧಿಕೇಶಾ, ಕಂಸನಾಶಾ, |
 ಸಾಧುಪೋಷಾ, ಚಿತ್-ಪ್ರಕಾಶಾ, ||
 ವೇದಘೋಷಾ, ಮಂಜುಭಾಷಾ, |
 ವೆಂಕಟೇಶಾ” ಎನ್ನುತಾ || ೪ ||

“ರಾಮಕೃಷ್ಣಾ, ಕೃಷ್ಣರಾಮಾ, |
 ಕೃಷ್ಣರಾಮಾ, ರಾಮಕೃಷ್ಣಾ, ||
 ರಾಮರಾಮಾ, ಕೃಷ್ಣಕೃಷ್ಣಾ, |
 ರಾಮಕೃಷ್ಣಾ” ಎನ್ನುತಾ || ೫ ||

೩೧

ಭಜನೆ

ರಾಗ: ಅನುದಭೈರವಿ — ತಾಳ: ರೂಪಕ
(ಭಲವಾ ರಾಮನೋಳು) ಅಥವಾ (ಇವನೇ ಗಿರಿಜಾ) ಎಂಬಂತೆ

ಕರುಣಾ-ಕರ ದೇವ ರಾಮಾ ।

ಶರಣಾ-ದರ ಪ್ರೇಮಧಾಮಾ ॥ ಪಲ್ಲ ॥

ರಾಮಾ-ಖಳಕುಲವಿರಾಮಾ ।

ರಾಮಾ-ಸೂರ್ಯಕುಲಸೋಮಾ ॥

ರಾಮಾ-ಧರಣೀಜಾಕಾಮಾ ।

ರಾಮಾ-ತಾರಕಸುನಾಮಾ ॥ ೧ ॥





೩೨

ಶ್ರೀಹರಿಮೂರ್ತಿಕಾಮಾಲಾ ಸ್ತೋತ್ರ

— ಸಾಧನಾಂಕ —

ಶ್ರೀ ...ಶ್ರೀಕರ ದುರಿತವಿನಾಶ ನಮೋ |
 ಪ್ರ ...ಅಗಣಿತ ಸದ್ಗುಣಭೂಷ ನಮೋ ||
 ಪ್ರ ...ಆನತ ನತಗಣಪೋಷ ನಮೋ |
 ರ್ತು ...ಇಭವರದಾ ಲಕ್ಷ್ಮೀಶ ನಮೋ || ೧ ||

ಈ ...ಈಶ ದನುಜಕುಲಕಾಲ ನಮೋ |
 ಉ ...ಉತ್ತಮಪುರುಷ ಸುತೀಲ ನಮೋ ||
 ಊ ...ಊರ್ಜಿತ ಸದ್ಗುಣಮಾಲ ನಮೋ |
 ಋ ...ಋತಚಿದ್ರೂಪ ಸುಚೇಲ ನಮೋ || ೨ ||

೩೩

ಏಏನಃ ಸಂಘಾವಿಘಾತ ನಮೋ |
 ಐಐಶ್ವರ್ಯಾಖಿಲನಾಥ ನಮೋ ||
 ಓಓಂಕಾರಾತ್ಮ ಮಹಾತ್ಮ ನಮೋ |
 ಔಔಪನಿಷದ ಪರಮಾತ್ಮ ನಮೋ || ೩

ಅಂಅಂತರಹಿತ ಶುಭಗಾತ್ರ ನಮೋ |
 ಅಅನಿಮಿಷಸಂಸ್ತುತಿಪಾತ್ರ ನಮೋ ||
 ಕಕಮಲನೇತ್ರ ಹರಮಿತ್ರ ನಮೋ |
 ಖಖಲತತಿಹರ ಸುಚರಿತ್ರ ನಮೋ || ೪

ಗಗರುಡಗಮನ ವನಹಾರ ನಮೋ |
 ಘಘನಪಾವನ ಶ್ರುತಿಸಾರ ನಮೋ ||
 ಜಿಜಕಾರಸತ್ತಿಯ ಧೀರ ನಮೋ |
 ಚಿಚರಣಾನತ ಸುರಪೂರ ನಮೋ || ೫

ಛಛವಿನಿರ್ಜಿತಘನಭೂಮಿ ನಮೋ |
 ಜಿಜಲಜನಾಭ ಗುಣಧಾಮ ನಮೋ ||

-ಝಂಷಾನತಾರಪ್ರೇಮ ನಮೋ ।
-ಜ್ಞಾನಶರಧಿ ಶ್ರೀರಾಮ ನಮೋ ॥ ೬ ॥
-ಟಂಕಾನುರರಿಪುಶೂಲ ನಮೋ ।
-ಠಕಾರ ಶೋಭಿತ ವಿಠಲ ನಮೋ ॥
-ಡಂಭರಹಿತ ಗೋಪಾಲ ನಮೋ ।
-ಢಂ ಢಂ ಕೀರ್ತನಲೋಲ ನಮೋ ॥ ೭ ॥
-ಣಕಾರಾಂತೇಷದೂರ ನಮೋ ।
-ತಮಸಾದೂರ ಸುಸಾರ ನಮೋ ॥
-ಢಳಿತ ಸುಕೌಸ್ತುಭಧಾರ ನಮೋ ।
-ದನುಜಾಂತಕ ಭೂದಾರ ನಮೋ ॥ ೮ ॥
-ಧರಣೀಧರ ಅಘಹರಣ ನಮೋ ।
-ನತಜನವಂದಿತಚರಣ ನಮೋ ॥
-ಸರತರ ಕರುಣಾಭರಣ ನಮೋ ।
-ಫಣಿಶಾಯಿ ಶ್ರೀರಮಣ ನಮೋ ॥ ೯ ॥

ಬ ...ಬಲರಾಮಾನುಜ ದೇವ ನಮೋ |
 ಭ ...ಭಕ್ತಬಂಧು ಸಂಜೀವ ನಮೋ ||
 ಮ ...ಮದನಜನಕ ಮುರ ವೈರಿ ನಮೋ |
 ಯ ...ಯದುಕುಲವರ್ಧನ ಶೌರಿ ನಮೋ ||೧||
 ರ ...ರಜನೀಚರಕುಲಕಾಲ ನಮೋ |
 ಲ ...ಲಕ್ಷ್ಮಣನುತ ಸುರಪಾಲ ನಮೋ ||
 ವ ...ವರದ ಯಶೋದಾಬಾಲ ನಮೋ |
 ಶ ...ಶರಧಿಶಯನ ಶ್ರೀಲೋಲ ನಮೋ ||೧||
 ಷ ...ಷಡಭಿಜ್ಞಾ ಕೃತಿಕಾಶ ನಮೋ |
 ಸ ...ಸಚರಾಚರ ಜಗದೀಶ ನಮೋ ||
 ಹ ...ಹರಿ ನರಹರಿ ಸರ್ವೇಶ ನಮೋ |
 ಕ್ಷ ...ಕ್ಷಯರಹಿತಾಕ್ಷಯಕೋಶ ನಮೋ ||೧||



೩೩

ಭಜನೆ

ರಾಗ: ಹಿಂದುಸ್ಥಾನಿಸುರುಟಿ — ತಾಳ: ಉಗಡಾ

ವಾಸುಕೀಶಯ:-ನಾ, ಶ್ರೀರಮಣಾ ।
ವಾಸುದೇವ ಹರೇ—ಮುರಾರೇ, ॥
ಕ್ಷೇಶನಾಶ, ಸು-ಪೂತ ಚರಣಾ,
ಶ್ರೀಶ, ಗಿರಿಧಾರೇ,—ನರಹರೇ ॥ ೧ ॥

ಶಂಕಚಕ್ರಧ-ರಾ, ಸುಖಕರಾ, ।
ಪಂಕಜಾಕ್ಷ, ಧರಾ,—ವಿಹಾರಾ ॥
ವೆಂಕಟೇಶ, ವೇ-ದಾಂತಸಾರಾ, ।
ಸಂಕಟವಿದಾರಾ,— ಉದಾರಾ ॥ ೨ ॥

ನಾರದಾದಿ ಮು-ನೀಂದ್ರ ನಮಿತಾ, ।
ಸಾರಗುಣಭರಿತಾ,— ಅನಂತಾ ॥
ಮಾರತಾತ, ಗಂ-ಭೀರಚರಿತಾ, ।
ಧೀರ, ಗುಣವಂತಾ,— ವಿನೀತಾ ॥ ೩ ॥

ಇಂದಿರಾನಂ-ದಾ, ಗೋವಿಂದಾ, ।
ಮಂದರಾದ್ರಿಧರಾ,— ಮುಕುಂದಾ, ॥
ಸಿಂಧುಶಾಯಿ, ಪ್ರ-ಹ್ಲಾದವರದಾ, ।
ನಂದಕಂದ, ಕಲಾ—ವಿನೋದಾ ॥ ೪ ॥

ರಾಮ ಜ್ಯ ರಾ-ಮಾ, ಶ್ರೀರಾಮಾ, ।
ರಾಮ ಜ್ಯ ರಾಮಾ, — ಸುನಾಮಾ, ॥
ರಾಮ ಜ್ಯ ರಾ-ಮಾ, ಶ್ರೀರಾಮಾ, ।
ರಾಮ ಜ್ಯ ರಾಮಾ, — ಸುಪ್ರೇಮಾ ॥ ೫ ॥

ಕೃಷ್ಣ ಜ್ಯ ಕೃ-ಷ್ಣಾ, ಶ್ರೀಕೃಷ್ಣಾ, ।
ಕೃಷ್ಣ ಜ್ಯ ಕೃಷ್ಣಾ, — ವಿತ್ಯುಷ್ಣಾ, ॥
ಕೃಷ್ಣ ಜ್ಯ ಕೃ-ಷ್ಣಾ, ಶ್ರೀಕೃಷ್ಣಾ, ।
ಕೃಷ್ಣ ಜ್ಯ ಕೃಷ್ಣಾ, — ಸತ್ಕರುಣಾ ॥ ೬ ॥

ವಿಠಲ ಜ್ಯ ವಿಠ-ಲಾ, ಶ್ರೀವಿಠಲಾ, ।
ವಿಠಲ ಜ್ಯ ವಿಠಲಾ, — ವಿಶಾಲಾ, ॥
ವಿಠಲ ಜ್ಯ ವಿಠ-ಲಾ, ಶ್ರೀವಿಠಲಾ, ।
ವಿಠಲ ಜ್ಯ ವಿಠಲಾ, — ಸುನೀಲಾ ॥ ೭ ॥

೩೪

ರಾಗ: ನೋಟ — ಏಕತಾಳ

(ಸದಾ ಮಣವೇ ನೆನೆವೇ) ಎಂಬಂತೆ

ಧರಾ—ಧರಣಾ—ಸುಗುಣಾ—ಧರಣಾ—
ಶರಣಾ—ದರಣಾ—ಪೂರೆಯೋ—ಸಾರಾಯಣಾ ॥ ಪಲ್ಲ ॥

೩೫

ಸುಖಸದನಾ — ದೇವಾದಿದೇವ, ಸದಾರಂಜನಾ, |

ಪಾವನ, ನಿರ್ಗುಣ, ಕರುಣಾಘನಾ, ||

ಶ್ರೀವನಿತಾರಮಣಾ

|| ೧ ||

೩೪

ರಾಗ: ಪೂರ್ವಿ — ತಾಳ: ತ್ರಿವಟ

ಜಯಜಯ ಸುಗುಣಪ್ರಭಾವ, ಮಾಧವಾ, |

ಜಯಜಯ ಭಯಹರ, ಲೋಕಬಾಂಧವಾ, |

ಜಯ ದೇವರದೇವಾ

|| ಪಲ್ಲ ||

ಪ್ರಭುವರ, ಗಿರಿಧರ, ಜನಸುತಚರಿತಾ, |

ತುಭಕರ, ಸುಖಕರ, ಲಕ್ಷ್ಮಣವಿಸುತಾ, ||

ಅಭಯದ, ನಭಸನ್ನಿಭ, ಭಾಗ್ಯಯುತಾ, |

ವಿಭವದಿ ಶಾಂತಿಯ ನೀಡ್ಯ

|| ೧ ||

೩೬

ಮಂಗಳವದ

(ಪ್ಲಾನಿಮೀವನಿ) ಅಥವಾ (ಧೀರ ವೀರನ) ಎಂಬಂತೆ

ಮಂಗಳಂ ಜಯ ಮಂಗಳಂ ತುಭ | ಮಂಗಳಂ ಶ್ರೀರಂಗಗೆ || ಪಲ್ಲ ||

ಮಂಗಳಾತ್ಮ, ಅನಂಗಜನಕ, ಶು | ಭಾಂಗ, ಕರುಣಾಪಾಂಗಗೆ || ಅ. ಪ. ||

೩೯

ಮಂದಮದ್ಭಿಯ ತಮನ ಕೆಡಹುತ, | ವೇದ ಸಲಹಿದ ಮತ್ಸ್ಯಗೆ ||
 ಮಂದರಾದ್ರಿಯನೆತ್ತಿ, ದಿವಿಜರ | ಅಂದವೆಣಿಸಿದ ಕೂರ್ಮಗೆ || ೧
 ಸೀಳಿ ದನುಜನ, ಭೂರಮಣಿಯನು | ಕಾಯ್ದು ಮೆರೆದ ವರಾಹಗೆ ||
 ಮೂಳ ದೈತ್ಯನ ಕೊಂದು, ಬಾಲನ | ತಲೆಯನುಳಿಸಿದ ನೃಹರಿಗೆ || ೨
 ಬಲಿಯ ಮೂರಡಿ ಬೇಡಿ, ತ್ರಿದಶರ | ಪಾಲಿಸಿದ ವಾಮನನಿಗೆ ||
 ಅಳಿಸಿ ಕ್ಷತ್ರಿಯರನ್ನು, ದ್ವಿಜಕುಲ | ವನು ಪೊರೆದ ಭಾರ್ಗವನಿಗೆ || ೩
 ದುರುಳ ದಶಕಂಠಾದಿಗಳ ತರಿ | ದಿಳಿಯ ತಣಿಸಿದ ರಾಮನಿಗೆ ||
 ಕುರುಕುಲವ ಸವರುತ್ತ ಪಾಂಡವ | ಬಲವ ಮೆರೆಸಿದ ಕೃಷ್ಣಗೆ || ೪
 ಕುಜನತೆಯ ಧಿಕ್ಕರಿಸಿ, ಧರ್ಮದ | ಪಥವ ತೋರಿದ ಬುದ್ಧಗೆ ||
 ಕುಜನನಾಶನದಿಂದ ಧರೆಯು | ನ್ನೊಲಿದು ಪಾಲಿಪ ಕಲ್ಕಿಗೆ || ೫

|| ಶ್ರೀ ಕೃಷ್ಣಾರ್ಪಣಮಸ್ತು ||



ಶ್ರೀಯುತ ಜಿ. ಎನ್. ಲಕ್ಷ್ಮಣ ಪೈಗಳಿಂದ ರಚಿತವಾದ

ಕನ್ನಡ ಪದ್ಯರತ್ನಾವಳಿ (ಪ್ರಥಮ ಭಾಗ)

[ಮೂರನೆ ಆವೃತ್ತಿ]

ಕ್ರಯ: ೦-೩-೬

ಈ ಪುಸ್ತಕವನ್ನು ಮದರಾಸು ಟೆಕ್ಸ್‌ಟುಬುಕ್ ಕಮಿಟಿಯವರು ಶಾಲೆಗಳ ಉಪಯೋಗಕ್ಕಾಗಿಗಿಯೂ, ಮುಂಬಯಿ ಟೆಕ್ಸ್‌ಟುಬುಕ್ ಕಮಿಟಿಯವರು ಸೆಕೆಂಡರಿ ಶಾಲೆಗಳ ಪಠ್ಯಪುಸ್ತಕ, ಪೈಮೆರಿ ಶಾಲೆಗಳ ಇನಾಮು ಪುಸ್ತಕವೆ ಲೈಬ್ರರಿಗಳ ಉಪಯೋಗಕ್ಕಾಗಿಗಿಯೂ, ಮೈಸೂರು ಟೆಕ್ಸ್‌ಟುಬುಕ್ ಕಮಿಟಿಯವರು ಎಲ್ಲ ಲೈಬ್ರರಿಗಳ ಉಪಯೋಗಕ್ಕಾಗಿಗಿಯೂ, ಮಂಜೂರ ಮಾಡಿದ್ದಾರೆ.

ಕೆಲವು ಅಭಿಪ್ರಾಯಗಳು

Praktana Vimarsa Vichakshana Rao Bahadur
R. Narasimhacharya, M. A., M. R. A. s., Bangalore: ".
The verses run smoothly and are simple in style. The
book deserves to be made a text in Primary Schools. . . .

The Modern Review, Calcutta: ". The attempt
is quite laudable The book is no doubt well-fitted
for the use of primary schools."

The Hindu, Madras: "This book contains a collection of poems suitable for the use of primary schools. The author has versified a few of the well-known stories in Kanarese. The moral behind these stories will be instructive to the young readers of this book."

ವಿಶ್ವಕರ್ಣಾಟಕ, ಬೆಂಗಳೂರು: "ಶ್ರೀ. ಜಿ. ಎನ್. ಲಕ್ಷ್ಮಣ ಪೈಗಳ ಕನ್ನಡಿಗರಿಗೆ ಹೊಸಬರಲ್ಲ. ಇದರಲ್ಲಿ ೨೦ ಸಣ್ಣ ಸಣ್ಣ ಕವಿತೆಗಳಿವೆ. ಶೈಲಿಯು ಸರಳವಾಗಿದೆ. ಶಾಲಾಬಾಲಕರಿಗೆ ನಿಜವಾಗಿಯೂ ಇದು ಬಹಳ ಉಪಯುಕ್ತವಾದುದೆಂಬುದರಲ್ಲಿ ಸಂಶಯವಿಲ್ಲ."

ಕಂಠೀರವ, ಮಂಗಳೂರು: ". ಹಾಡುಗಳೆಲ್ಲ ಲಲಿತವಾಗಿವೆ. ಮಕ್ಕಳು ಪ್ರೀತಿಸುವ ವಿಷಯಗಳನ್ನೆ ಎತ್ತಿ, ಕ್ಲಿಷ್ಟಪದಗಳನ್ನು ಉಪಯೋಗಿಸದೆ, ಬಲಸರಳವಾಗಿ, ಪ್ರಾಸಾನುಬದ್ಧವಾಗಿ ಪದ್ಯಗಳು ರಚಿಸಲಾಗಿವೆ. ಮಕ್ಕಳಿಗೆ ಕವಿತೆಯ ಮಾಧುರ್ಯವನ್ನಿವು ಕೊಡಲೂ ಸಹಾಯಕವಾಗಿವೆ."

ಸ್ವಧರ್ಮ, ಧಾರವಾಡ: ". ಪದ್ಯಗಳು ಬೇರೆಬೇರೆ ಛಂದಸ್ಸಿನಲ್ಲಿ ಆದಿಪ್ರಾಸದ ಜೊತೆಗೆ ಅಲ್ಲಲ್ಲಿ ಅಂತ್ಯಪ್ರಾಸವನ್ನು ಸಾಧಿಸಿರುವುದೂ ಭಾಷೆಯು ಸರಳವಾಗಿಯೂ ಶುದ್ಧವಾಗಿರುವುದೂ ಈ ಪುಸ್ತಕಕ್ಕೆ ಭೂಷಣವಾಗಿರುವುದು."

ಪ್ರಕಾಶಕರು:

ಹರಿಹರ ಭಾಸಖಾನೆ,

ಪುತ್ತೂರು, (ದ ಕನ್ನಡ.)



ಶ್ರೀ. ಜಿ. ಎನ್. ಲಕ್ಷ್ಮಣ ಸೈಗಳಿಂದ ರಚಿತವಾದ

ಸಚಿತ್ರ ಅಭಿನಯಗೀತಾವಳಿ

[ದ್ವಿತೀಯ ಮುದ್ರಣ]

ಕ್ರಯ: ೩ ಆಣೆ

೧, ೨, ೩ನೆ ದರ್ಜೆಗಳ ಪದ್ಯಪಾಠಕ್ಕೂ ಅಭಿನಯ ಪಾಠಕ್ಕೂ ಯೋಗ್ಯವಾದ ಈ ಪುಸ್ತಕವು ಮದರಾಸು, ಮುಂಬಯಿ, ಮೈಸೂರು, ಟೆಕ್ಸಾಸ್, ಕಮಿಟಿಯವರಿಂದ ಮಂಜೂರಾಗಿರುವುದು.

ಕೆಲವು ಅಭಿಪ್ರಾಯಗಳು.

ಶ್ರೀಮಾನ್ ಬಿ. ಎಂ ಶ್ರೀಕಂಠಯ್ಯನವರು, ಎಮ್. ಎ. ಬಿ. ಎಲ್., ಸೆಂಟ್ರಲ್ ಕಾಲೇಜ್, ಬೆಂಗಳೂರು: “... ತಾವು ವಿಶ್ವಾಸ ವಿಟ್ಟು ಕಳುಹಿಸಿದ ಸಚಿತ್ರ ಅಭಿನಯಗೀತಾವಳಿಯ ಪ್ರತಿ ತಲುಪಿ, ಓದಿ ನೋಡಿ ಸಂತೋಷವಾಯಿತು. ಮನೆಯಲ್ಲಿ ಮಕ್ಕಳು ಆಗಲೇ ಕೆಲವು ಹಾಡುಗಳನ್ನು ಕಲಿತು ಕುಣಿಯುತ್ತಿದ್ದಾರೆ. ತಮ್ಮ ಕವಿತೆಗಳು ಚಿಕ್ಕ ಮಕ್ಕಳಿಗೆ ಮನೋರಂಜಕವಾಗಿಯೂ ಸುಲಭವಾದ ಶೈಲಿಯಲ್ಲಿ ಬರೆದ ದಾಗಿಯೂ ಇರುವುದರಿಂದ ಮಕ್ಕಳ ಸಾಹಿತ್ಯದಲ್ಲಿ ಪ್ರಿಯಸ್ಥಾನವನ್ನು ಪಡೆಯುವುದರಲ್ಲಿ ಸಂದೇಹವಿಲ್ಲ. ತಮ್ಮ ಕೀರ್ತನಾಂಜಲಿ ಭಕ್ತಿಗೀತೆಗಳೂ ಅಭಿನಯಗೀತಾವಳಿಗಳೂ ಕನ್ನಡಿಗರ ಆದರಕ್ಕೆ ಪಾತ್ರವಾಗಲೆಂದು ಹಾರೈಸುತ್ತೇನೆ.”

Sriman M. Govinda Pai, Manjeshwar:“

All songs are good and quite suitable to the need of the children for whom they are intended. I am sure these songs will be taught in all our schools and the children will enjoy them. My congratulations to you. ”

Praktana Vimarsa Vichakshana Maha Mahopadhyaya
Rao Bahadur R. Narasimhacharya, Esq , M. A., M. A. s., Bangalore: “ Thank you for sending me a copy of your ಸಚಿತ್ರ ಅಭಿನಯಗೀತಾವಳಿ. I went through the book with great interest and pleasure. The songs are written in simple style and will certainly be liked by young pupils. The book deserves to be used in Elementary Schools. The work of the author in this line deserves high commendation. The illustrations enhance the value of the book.”

ಮುದ್ರಕರು ವ ಪ್ರಕಾಶಕರು:

ಹರಿಹರ ಭಾಸವಾನಿ ಮತ್ತು ಪುಸ್ತಕಾಲಯ,
ಪುತ್ತೂರು, (ದ ಕನ್ನಡ).

ಜ್ಯಾಂತ್ ಆಫೀಸುಗಳು: ಮಂಗಳೂರು ಮತ್ತು ಮಡಿಕೇರಿ.

AKSHARA GRANTHALAYA



ACC.NO. 111451

A
O
st
a
to
F
A
C
t
s
t
a
c



